

خانمرگی

ناول

لیکوال ڊاکٽر محب اللہ زغم

هغه کتابونه چې سمسور ووبپاڻي پر ليڪه ڪړي او يا بي پر ليڪه
کوي، نور ڇوڪ بي

پر ليڪه ڪول اجازت نه لري

لومړی څپرکی

سترگې مې درنې وې، لکه سره گنډلې چې وي. یو څه زور مې وکړ. سترگې مې نیم کښې سوي. له چپ لوري تته رڼا راښکاره سوه. سر ته مې یو شی لکه سیوری چور لېده. سترگې مې پټې کړې، سترغلو باندې مې زور وکړ. بېرته مې سترگې وغړولې. دا ځل مې په چت پورې څرېدلې پکه سهي کړه، چې څرخېدلې؛ خو لکه د پلاستیک له شا څخه چې ورته وگورې. د کوم شي رغ مې اورېده، چې چونگ، چونگ یې کاوه. ورسره مې د چا خرهار او د بل کرار زگیروي هم واورېدل. ځان رانه هېر و. زه څوک یم؟ دا کوم ځای دی؟ لکه سړی چې له درانه خوبه راوینن سي، په هېڅ نه پوهېدم. سترې وم بدن مې شیخ پخ و. ما وې یو څه کښنېونه (غځونه) به وکړم. لاسونه مې درانه وو. زور مې وکړ. پر مړوندو مې درد سو. سر مې نوکی پورته کړ. د څنگل په رگ پورې مې یو نری پیپ بند و. د سیروم له کڅورې څخه یو یو څاڅکی پیپ ته راټېرېده. مړوندونه مې په سپینو ریتارو باندې په چپرکت پورې تړل سوي وو. یوه پښه مې تر بلې پورته پر یوه شي ایښوول سوي وه. نښې پونده مې نری، نری، خوږېده. په چپ وړانه پورې مې یو شی تړل سوی و. خوله مې ډېره وچه وه. ژبه مې تالو پورې نښتې وه. په سختۍ سره مې وویل: اوبه.

بېرته مې سترگې سره ورغلې. چا مې په خوله کښې په کاشوغه باندې اوبه راواچولې. دوه درې غوړپه مې وکړل. بیا مې سترگې پرانیستلې. په سپینو جامو کښې، شنه خولۍ پر سر، یوه سپینه نجلۍ، گیلان په لاس

سرتہ مې ولاړه وه. د هغې له لاسه مې په سر باندې گيلاس پورې وواځه. په
لوړ اواز مې وويل: ځغله! بې شرمې!

کړنگ سو، گيلاس ولوېد. هغه په تلوار سره دوه گامه شاته سوه. په
سختۍ سره مې پر ژبې باندې يو څه نارې راټولې کړې، بيا مې د هغې خوا
ته ورتو کړې.

په رډو سترگو يې راوکتل. هېڅ يې ونه ويل. په منډه له کوتې څخه
ووته.

دويم څپرکی

هر وخت چې به مې د مور په سترگو کښې اوښکې ولېدې؛ نو پلار به مې
راياد سو. ما هغه نه وليدلې. ما گومان کاوه، چې ټول کوچنيان به يوازې
مور لري؛ خو يو وخت مې وليدل، چې د گاونډيو ماشومان پلار هم لري. له
مور څخه مې پوښتنه وکړه، چې زما پلار چېرته دی؟

هغې په غېږ پورې ونيولم، لاسونه يې رانه تاو کړل. هېڅ يې ونه ويل.

سر مې پورته کړ. سترگې يې له اوښکو ډکې وې.

بيا مې وپوښتل: ادې! زما پلار ولې کور ته نه راځي؟

دادې اوښکې روانې سوې. په ژړا يې وويل: نانيه! پلار دې جنت ته
تللی.

— نو ته ولې ژارې؟

بيا يې په غېږ پورې ټينگ کړم: هېڅ.

— جنت چېرته دی؟

— په اسمان کېښې.

— په اسمان کېښې؟ نو پلار مې څنگه وروخوت؟

— پرښتو له ځان سره يووړ.

— کله به بېرته راسي؟

پر تندې باندې يې ښکل کړم، ويې ويل: چوچيه! هغه بېرته نه راځي.
موږ به ورسو.

— کله؟

— هر وخت چې د خداى خوبنه وي.

له هماغې ورځې مې جنت ته د تلو خوبونه ليدل. مور راته ويلې وو ، چې جنت ډېر ښکلی ځای دی. شنه باغونه پکښې کې دي. د شېدو رودونه او د شاتو ويالې لري. هلته نه گرمي سته نه يخني. هر قسم مېوه ، چې وغواړې ، درته رسېږي.

مور راته د جنت هر څه ويلې وو ؛ خود حورو ، غلمانو او شرابو يې څه راته نه وو ويلې. درې کاله وروسته مې بيا د جومات د ملا صاحب له خولې د جنت نورې خبرې هم واورېدې.

يوه ورځ مې د گاونډي زوی وليد. پلار چې يې راغی ، ده ورمنده کړه. ځان يې هغه ته ورساوه ، په پښو پورې يې ونښت. هغه ورته ټيټه سو ، سر يې وربښکل کړ ، يوه دانه کېله يې په لاس کېښې ورکړه. هلک کېله سپينه کړه. يو شخوند به يې وکړ ، بيا به يې ما ته راوکتل. کېله چې يې خلاصه سوه ، راته ويې ويل: زما پلار خوراته هره ورځ کېلې راوړي.

ما ورته وويل: څه بچيه ! زما پلار خو په جنت کېښې دی. هلته هر قسم ميوه سته ما ته به ډېرې مېوې وساتي.

هغه وويل: وه ليونيه ، ستا پلار خو شهيد سوی. هغه خو شورويانو وژلی دی.

ما وويل: دروغ و لې وايي؟ پلار خو مې پرېستو اسمان ته بولي.

هغه راته كمپ ته نژدې غونډۍ راوښووله، چې پر سر يې زرغونې او
شنې جنډې رپېدلې. ويې ويل: پلار دې هلته ښخ دی.

بله ورځ نيکه مې غونډۍ ته بوتلم، پر يوه قبر يې ودرولم. راته ويې
ويل: هغه مو دلته ښخ کړی و؛ خو پرېستو د خدای په امر اسمان ته يووړ.

يو څو مياشتې چې تېرې سوې، زموږ کمپ ته نوې کډه راغله. موږ په
موټر پسې منډې وهلې. موټر زموږ د کور له درگاه سره ودرېد. له موټره يو
ځوان له تورې لونگۍ سره راكښته سو. د پيک اپ شاته، د کاليو په منځ،
په توره برقه کښې يوه ښځه هم ناسته وه. شيان يې له موټر څخه کښته کړل،
زموږ کور ته يې يوړل. مور راته وويل، چې دا دې اکا دی او دا يې مينه ده.
وروسته پوه سوم، چې اکا دا څو کاله په کلي کښې پاته سوی و، چې واده
وکړي؛ خو زما پلار جهاد ته راغلی و.

څو مياشتې مې ښه ساعت تېرو. هر وخت چې اکا به مې په کمپ کښې
و؛ نو ما زديگر به يې له ځان سره پر غونډيو گرځولم. د خوراک يو نيم شې به
يې هم راته رانيوه. ما به هغه نه خوړ، په کمپ کښې به مې نورو هلکانو ته
ښکاره کاوه. په خوړلو کښې يې دومره خوند نه و، ټول خوند يې په همدي
کښې و، چې هلکانو ته يې وښيي.

يوه شپه د مور د ژړا نغ راوینس کړم. هغې د کوتې په خړد پوال پورې تکیه کړې وه. د تور پورني په پیڅکه بې اوښکې پاکولې. په ژرغوني نغ بې ویل: زه سر سپینومه. زه هېڅ څوک نه کوم. زه به مې زوی رالوی کم. همدا مې هر څه دی.

مخامخ د پوال ته نیکه ډډه لگولې وه. په گڼه سپینه زېره کښې یې گوتې تېرولې. څو شپې غلی و. سترگې یې د چت په تورو و سپینزو گادرونو پورې گڼدلې وې. سپینه لونگی یې له سره ایسته کړه، څنگ ته یې پر نیالۍ کښېښوه. د سرتار تار وینسته یې، چې په پوستکي پورې سرېښ وو، وگرول. بیا یې وویل: ما همدومره درته وویل چې ته ځوانه یې، چې بیا خلک راپورې خبرې ونه کي. نوره دې خوښه خپله.

له هغې ورځې وروسته به اکا چندانې زما په کیسه کښې نه و. نه یې پر غونډیو گرځولم، نه یې شیان راته رانیول. بیا په لوښه کښې خبر سوم، چې اکا غوښتل مورمې ځان ته په نکاح کړي. څو میاشتې نورې چې ووتې، د اکا زوی پیدا سو. تک تور لکه د خپلې مور و. نوم یې هم تورکی سو. سترگې یې وړې وړې او خوله یې لویه وه. خوله یې ان په هغه اولو ورځو کښې دومره لویه وه، چې ما به دوي دانې چوشکې یوځایي په خوله کښې ورمندلې. هغه چې په خاپوړو سو؛ نو نیکه هم د هغه ملگری سو. بیا هېچا په ما پسې سر نه گرځاوه. یوازې به مور په غېږ کښې نېولم او کله کله به یې ښکلولم. نیکه به چې د اکا زوی په غېږ کښې ونیو، زه به کرار ورغلم، لاس به مې په کراره د تورکي کوناتي ته ورساوه، ټینگه نوکاره به مې ورو لگوله.

د هغه ژړا به پورته سوه. نیکه به د اکا ناوې ته ورنارې کړې: خدیجې! راسه
دا تیزن دې واخله. هر وخت زما په غېږ کېنې ژارې.

زه به د هغه پر ځای د نیکه غېږې ته ولوېدم او په زړه کېنې به خوشاله
وم. څومره چې لوېېدم هماغومره مې له تورکي څخه کرکه زیاتېدله. د هغه
درې خويندې او دوه وروڼه هم پیدا سول؛ خو له نورو څخه مې کرکه نه
کېدله، یوازې تورکی مې بد اېسېد. له اکا څخه مې خوا بده وه. همزولو به
پیغور راکاوه، چې څنگه دې څو ورځې مزې کولې، که د نرزوی یې؛ نو
اوس هم شیان رانیسه. اکا خو دې نور شې درته نه رانیسي.

کله چې د مور په باب د هغه پر نیت پوه سوم؛ نو په زړه کېنې مې ورنه کرکه
پیدا سوه. د هغه د لاس ښکلول راباندې ډېر غمېدل. یو دوه وارې مې د هغه
لاس مچ نه کړ؛ خو مور راته په غوسه سوه، چې بې ادبي مه کوه، سپری د
مشرانو لاسونه ښکلوي.

تورکی چې یو څه غټ سو؛ نو ما به کله کله واهه. هغه ډېر شیطان و.
زما په شیانو به یې کار لاره. ما به د ژاولو او بیسکوټو کاغذان، چې
هلکانو به ایسته غور ځول، راټولول او په کور کېنې به مې تر لیمڅي لاندې
پټول. پر دې کاغذانو به ښکلې عکسونه وو. تورکي زما کاغذان څیرل او ما
به ورته څپېرې ورکولې. هر ځل به د هغه مور راغله او زه به یې ووېهلم. مور
بې د غوا په شان غټه وه. ما په زړه کېنې توره بلا بلله. هغه زما د مور غوندې
بې خولې نه وه، ډېره پلېته ژبورته وه. یوه ورځ، چې زه یې په څپېرو ووېهلم،

پزه مې وینې سوہ. مور چې مې پزه پرېوله، ورته وېې ویل: خدیجې! له لاس سره دې لږ پام کوہ. نانی دې ژوبل کړی.

هغې ورباندې چیغہ کړه: نو دی ولې زما گلالی زوی وهی. چې دومره درباندي گران دی؛ نو له ځان سره یې ساته.

ادې وویل: دا خو مومنان (ماشومان) دي، یو سات خپه یو سات خوشاله.

تورې بلا وویل: ستا زوی خو غټ سپری دی، کوچنی خونه دی.

ادې راته نصیحت وکړ، چې د اکا په اولادونو کار مه لره؛ خو ما به خپل کار کاوه.

غابن مې لانه ولوېدلی، چې سبقان مې شروع کړل. بغدادی قاعده مې په میاشت کښې زده کړه. بیا ملا صاحب راته قران شریف شروع کړ. لا کال نه و پوره، چې غابن مې ولوېد. بل کال ته مې قران شریف ختم کړ. مور مې ډېره خوشاله وه. ما به چې د هغې خوشالي ولیده؛ نو لایات سبقان به مې ویل. وروسته امام صاحب راته قدوري، خلاصه، مونیہ، او شروط الصلاة وویل. د تورکي هېڅ شی نه زده کېده. هغه چې لوی سو، ان دوه غابنونه یې لوېدلي وو، چې ما به سبقان ورته ښوول؛ خو د هغه سر په څه شي نه خلاصېده. چې رښتیا سي، زه د هغه پر تمبلی خوشاله وم.

دې وخت کېنې مې نیکه مړ سو. یوه ورځ یې پر خپل ټټر باندې لاس
 کېنېنو، چې ځیگر مې خوږېږي. اکا هغه په موټر کېنې واچاوه، چې
 هسپتال ته یې بوځي. یو دوه ساعته وروسته یې بېرته په هماغه موټر کېنې
 مړی راوړ. د نیکه په ژوند دومره نه ځورېدم. د پلار مینه به مې په هغه
 ماتوله؛ خو د هغه په مرگ بیخي یوازې سوم. وروسته له مور سره د اکا
 چلند لا پسې خراب سو. هغه خپلې تورې بنځې ته هېڅ نه ویل؛ خو زما مور
 به یې کله کله وهله. بنځې به یې هر وخت پیغور راکاوه، چې تر کله به زموږ
 خیرات ته ناست یاست، ورسې ځان ته کوم کسب کار وگورئ. سبقان خوښه
 ویلی سئ، کار ته مویا ملا ماته ده.

مور مې غاړې رغولې. ما سبقان ویل او په کوڅو کېنې مې خالي
 بوتلان او کاغذان راټولول او پر کباري مې خرڅول. ما گردې پیسې مور ته
 ورکولې او هغې اکا ته.

یوه ورځ یو تور سړی، چې د مولویانو په شان یې سپین دستار تړلی
 و، له دوو نورو سره، چې سپین گرد لمنې کمیسونه یې تر بننگرو پورې
 رسېدل او یوازې یې پر زڼو باندې ږیرې لړلې، زموږ د کمپ جومات ته
 راغلل. د دوی پر سرو نو یو بل ډول دستار و، چې ما پخوانه و لیدلې. شمله
 یې نه لرله. د دستار درې څنډې یې پر اوږو او وخت څرېدې. له هغوی سره دوه
 موټره فوجیان هم راغلي او د جومات شاوخوا ته درېدلې وو. هغوی په عربي
 ژبه زموږ ملا صاحب ته څه وویل. ملا صاحب زه او درې نور کسان ورته
 وښوولو. هغوی څو شېبې نورې هم سره خبرې وکړې. بیا ملا صاحب موږ ته

وويل، چې شيخ صاحب په کوټه (کوټه) کښې مدرسه لري. له جوماتو څخه
 تکره طالب العلمان راټولوي او مدرسې ته يې بيايي. شيخ بيا څه وويل. او
 ورپسې ملا صاحب د هغه خبرې مور ته وکړې: شيخ صاحب په خپله مدرسه
 کښې درې وخته ډوډۍ ورکوي، د شپې ځای ورکوي، جيب خرڅ هم
 ورکوي. تاسو په خپلو کورونو کښې دا خبره وکړئ. شيخ صاحب بله جمعه
 راځي او د چا چې خوښه وي مدرسې ته يې بيايي.

مور مې سودايي وه؛ خو ما تر بلې جمعې شپې شمېرلې، چې کله به
 شيخ صاحب راځي او ما له ځان سره بيايي. دغه ورځ هم راوړسېدل. زه له
 درېو نورو هلکانو سره دارالعلوم ته ولاړم. هلته يې له ټولو څخه امتحان
 واخيست، بيا يې زه او عبدالهادي په يوه جماعت کښې کښېنولو؛ خو دوه
 نور انډيوالان يې رانه بېل کړل. دا مې اول ځل و، چې کوټه مې ليدله. غټ
 غټ مارکېټونه، پاخه سرکان، رنگ رنگ موټران او ډېر نور شيان پکښې
 وو. زموږ مدرسه هم لويه وه. له درگاه څخه يې نيولې تر اخر سره پورې د
 مرمرو سپينې ډبرې لگېدلې وې. د غولي په منځ کښې يې د اوبو لوی ډنډه
 و، چې مور اتيا-نوي کسه طلباو به په يو وار او د سونه پکښې کول. د ډنډه
 په شنو کاشيو کښې اوبه د اسمان په شان شنې بنکارېدې. د درگاه په چپ
 لاس کښې د استنجا ځايونه او لېټرينونه (تشناونه) وو. د غسل کوټې هم
 هماغلته وې. ما پخوا داسې څيزونه نه وو لېدلي. په اوله ورځ د مدرسې
 ناظم پر ټولو ځايونو وگرځولو او هرڅه يې راته راوښوول. شاور، بايلر، نل
 او کموډ مې اول ځل په همدې مدرسه کښې وليدل. د مدرسې په درېو
 ديوالونه پورې لويې کوټې لگېدلې وې، د ټولو کوټو درگاوي غولي ته

خلاصېدې. مور به سبقان پکښې ويل. د دغو کوټو پر سر په دويم چت کښې
 مو د خوب خونې وې. په هره خونه کښې لس لس کسان پر بوتل. د مدرسې د
 غولي په منځ کښې لويه جامع وه. دوه چتونه يې لرل. گردۍ گنبده يې دومره
 لوړه وه، چې که شل کسان هم يو د بل پر اوږو سپاره سوي وای لا به يې هم
 گنبدې ته لاس نه ور رسېده. گنبده همدومره پراخه هم وه. ښکلي رنگه گلان
 پرې رسم سوي وو. د امام صاحب د قرائت خوږ او از په گنبده کښې انگازې
 کولې. د گنبدې په منځ کښې په لس د لس گزه اوږده طلايي رنگه زنجير
 پورې د خراغونو گېډۍ خوړنده وه، چې دوی ورته قنديل ويل. د سرو
 غاليو مصلي پکښې هوارې وې او په چت پورې د هر صف له پاسه د لس
 دانې پکې څرېدلې وې. محراب او منبر له سپينو مرمرو جوړ وو، له پاسه
 يې د مرمرو پر بله ډبره کلمه طيبه په تور رنگ ليکل سوي وه. سمه ډوډۍ
 يې راکوله. هره غرمه مو په دريو کسانو يوه کاسه ښوروا خوړله. هر چا ته
 يوه ټوټه غوښه رسېدله. سهار يې ملایي راکوله، د شپې به يې کله پتايې،
 کله سبزي او کله لوبيا يا دال پخول. د غرمې له خوا يې مېوه هم راکوله. ما
 به خو ورځې د خپلې برخې مېوه سره يوځای کړه او چې کور ته به تلم، مور ته
 به مې وړله. په هره مياشت کښې به يو ځل کور ته تلم. د جيب خرڅ روپۍ،
 چې يې راکولې، د هغې نيمايي به مې هم مور ته ورکوله. په مور پسې ډېر
 خپه کېدم؛ خو مياشت وروسته به هم، چې کور ته تلم، بيا به هم د اکا او د
 تورې بلا چلند راسره نه و ښه. ما به چې مور ته د سبقانو کيسې کولې، د اکا
 مينې به تر سترگو لاندې راته بد بد کتل. کله کله به يې طاقت نه کېده او ويل
 به يې چې: دا هسې خوشې خبرې دي، نر هغه دی چې پيسې وگتي.

خو مور به شاباسي راکوله يوه جمعه، چې کور ته ولاړم، د ادي تر چيې
سترگې لاندې شنه ليکه تاوه وه. سترگه يې سره او بستي او پر سپدلې وه.
پوښتنه مې وکړه چې دا ولې؟

هغه موسکي سوه، ويې ويل: هېڅ نانيه! همدا سې مې سر راباندې
وگرځېد. ولوېدمه.

ما وويل: دا نو څنگه، چې بل ځای دې نه دی ژوبل، يوازې دې سترگه
خور سوې ده؟

هغې وويل: نانيه، سترگه مې په درگاه پورې ولگېده.

زه پوه سوم، چې خبره رانه پتوي. توره بلا همدا سې ناسته وه، له کوتيې
څخه بيخي نه وتله.

ما چې مور ته د جيب څرخ پيسې ورکولې، هغې رانه وانه خيستي.
ويې ويل: نور به چې راځي، پيسې به دې اکا ته ورکوي.

ما وپوښتل: ولې؟

ادي وويل: نانيه! زه به په پيسو باندې څه وکم؟ اکا دې د کور څرخ
راوړي، ما ته ډوډۍ راکوي؛ نو ته دې پيسې هغه ته ورکوه.

اکا چې راغی ما ورسره د لاس روغېر وکړ؛ خو لاس مې يې ښکل نه کړ.
هغه څو شپې تریو تندي کښېناست؛ خو څنگه چې پیسې مې په لاس کېنې
ورکړې، د تندي گونځې يې ړنگې سوې.

په مدرسه کېنې خوشاله وم. زه او عبدالهادي په سبقانو کېنې تکره وو.
استادان رانه خوښ وو. عربي ژبه موزده کړه. ورسره مو د صرف و نحو،
بلاغت، منطق، ترجمه، تفسیر، فقه او حدیث کتابونه هم وکتل. هره جمعه
به د مجاهدينو څو کسان زموږ مدرسې ته راتلل. دوی به په افغانستان
کېنې د مجاهدينو د مېراني کيسې راته کولې. د جهاد فضیلت به يې
بیانوه. د شورویانو او خلقیانو ظلمونه به يې هم یادول، چې څنگه
جوماتونه په بمانو الوزوي، عالمان وژني، پر کلیو بمباری کوي، نه انسان
پرېږدي، نه حیوان، ټول له یوې مخې قتلوي، قران شریفونه سوځوي، ان په
لپتړینونو کېنې يې اچوي.

زما وینه به په جوش راغله. زړه مې غوښت، چې زه هم جهاد ته ولاړ سم؛ خو
دوی یوازې هغه طالبان جهاد ته بیول، چې ږیرې به يې راغلې وې. ما به هره
ورځ دعا کوله، چې خدای دې ژر زما پر مخ ږیره راولي. په کال کېنې به يې
دوه ځله یوه یوه هفته د وسلو درسونه هم راکول. د کلاشینکوف خلاصول او
بېرته تړل مې زده کړي وو. د هفتې په پای کېنې يې د ډزو میدان ته بېولو.
دغه ځای ډېر لرې د غرونو په ډډه کېنې و. له لرې به مو ولاړې تختې، چې د
انسان عکسونه ورباندې لگېدلي وو، ویشتلې. وسله چې به مې په لاس
کېنې ونېوله، ډېر به خوشاله سوم. ځان راته د زمري غوندي مېرني

بنسکار بده. اکا مې په دې هم بد اېسېد، چې غټ سپړی و؛ خو جهاد ته نه ته،
کرار یې په کور کښې اړولې وو. په کمپ کښې یې یو دوکانگی جوړ و.
تورکی یې هم له ځان سره په دوکان کښې کښېناوه. هغه ما ته لکه بنسټه
بنسکار بده.

په مدرسه کښې مې څلورم کال و، چې افغانستان ازاد سو. اکا کډه بار کړه
او کلي ته روان سو. زه هم ورسره ولاړم؛ خو کلي خوند رانه کړ. هره خوا پښت
کورونه، کند وکپړې لارې او شارې ځمکې وې. زمونږ د کور بامونه نرېدلې
وو، د بوالونه یې نیم روغ او نیم پښت وو. یوه میاشت مې په کلي کښې تېره
کړه. له اکا سره مې د کور په جوړولو کښې یو څه مرسته وکړه؛ خو ډېر کار
مې نسو کولای. په همدې موده کښې زمونږ د کلي او د شاوخوا کلیو شپږ
کسان پر ماینونو وختل. دوه یې شهیدان سول او د څلورو پښې غوڅې
سوې. مالونه خو به هره ورځ پرې ختل. یو ځایگی هم امن نه و. سپړي ته بیخي
نه معلومېدل، چې په کوم ځای کښې خطرته سته او چېرته نسته. میاشت چې
پوره سوه، نور مې گوزاره نه کېده. بېرته له یوه کلیوال سره کوټې ته ولاړم،
مدرسه ته مې ځان ورساوه. د عبدالهادي دوی کور لا په کمپ کښې و. هغه
به چې کور ته ته، کله کله به یې زه هم له ځان سره بېولم. دوی د کندهار وو.
پلار یې ویل، چې په کلیو کښې لا گوزاره کېږي؛ خو په بنسټه کښې نه د
وطن حالات سم نه راملومېږي.

عبدالهادي مې نو د راز ملگری او پوځ انډیوال و. هغه خورا غیرتې ځوان و.
په تقوا کښې یې هم جوړه نه وه. اکثره وخت به یې د تهجد لمونځونه کول،

په دوو روژو کښې يې اعتکاف هم وکړ. همدا يې ارمان و، چې فلسطين او مقبوضه کشمير دې ازاد سي.

درې کاله نور مې هم سبقان وويل. په وطن کښې حالات خراب وو. د تنظيمونو تر منځ جنگ روان و. ما په دې درېو کلونو د کور کلي احوال نه درلود؛ خو يوه ورځ چا خبر راوړ، چې مور دې ناجوره ده، ته يې غوښتی يې.

پر سبا يې د کلي خوا ته و خوځېدم. همدا چې له بولدکه واوښتم، د توپکيانو ظلم شروع سو. چې گورم هر يو—دوه ميله لرې، يو يو پاتک جوړ دی. پر هر پاتک د بېلو بېلو ليدرانو عکسونه مښتي دي؛ خو نور شيان يې سره ورته دي. په هر پاتک کښې لس دولس کسه بېر سري او يو دوه لغړزي هلکان ناست دي. څوک مسخرې کوي، څوک غېږه باسي. د چا په لاس کښې تر لستونې لاندې کرک پټ دی، چا د کوڅه ډبه سپي په غاړه کښې پـړی تـړلی، دې خوا ها خوا ته يې ځکوي او سات پرې تېروي. په هر پاتک کښې يې له موټروان څخه پيسې غوښتي. بيا به دعوي دنگلې وي. موټروان به زاری کولې:

—کومندان صايب! ولله که يې لرم. موټر مې خراب سوی و. ټولې پيسې په موټر باندې ولاړې.

—اوله پېره مې ده. ولله که مې او غانی لاگتلي وي. د سپرليو کرايې مې په تيلو ورکړې.

— صابيه له هغې خوا تش روان سوي يم.

خو دغو پلمو به په يونيم ځای کښې کار وکړ. په نورو ځايو کښې به چې څو پورې پيسې يې نه وې ورکړې، قدم يې هم نسو اخیستی. يو څو ځايه خو موټروان غريب څپپرې هم وخورې. د کندهار ښار ته نژدې د بولدک دوراهي ته چې ورسېدو، د حکومت پاتکونه شروع سول. په اول پاتک کښې يې سخت تلاشي کړو. زما په جيب کښې د مدرسې کارت و. بس په همدې يې ونيولم، چې ته د پاکستان جاسوس يې. ما چې هرڅه ورته وويل، چې زه خو په مدرسه کښې سبقان وايم، د هغه خبره يوه وه. اخر موټروان څنگ ته کړم، چې وه ليوښه دا څه لانه دې راخيستی ده. ورکه، يو څو روپۍ ورکه، چې خوشې دې کي.

پاتک والا مې جيب ورسره سم نيم کړ. په دويم پاتک کښې يې بيا زموږ موټر ودراره. يوه بېر سري خپل سرد موټر په کړۍ ننه ايست، په لوړ او از يې وويل: هغه مدرسې والا کوم يو دی؟

ما وويل: زه يم وروه! خدمت ښييه.

له موټره يې کښته کړم. هماغه د اول پاتک کانې دلته هم راباندې وسوي. خودا ځل يې جیبونه راته بيخي تش کړل. شپه مې په ښار کښې د يوه خپلوان کره وه. يو څه پيسې مې ځنې پور کړې. پر سبا يې د کلي په لور روان سوم. له کندهاره هاخوا هم خبره هماغه وه. هر ځای پاتکونه او د لارويانو

شکول غرمه د کجکي بازار ته ورسېدم. د هلمند سيند مې وليد ، چې لکه دروند سپری کرار روان و. پر سيند باندی د لرگیو زور پول د موترانو د تېرېدو پر وخت، لکه د بوډا سپري اواز لېر زېده او گډېده. باري مو تر پرې نه سو تېرېدای. بار به يې کوزاوه او بيا به يې لږ لږ په لاسي گاډيو کښې ورتېراوه. هلته تر پخوا کورونه ډېر سوي وو. بازار هم لوی سوی و. دوه دېرش دوکانونه خو ما وگڼل. د بازار په منځ کښې د زميند او رو اډې خوا ته روان وم، چې چا راباندې رغ وکړ: عبدالستاره!

شا ته مې وکتل. اکا و. هغه په کجکي بازار کښې د پرچون دوکان جوړ کړی و. تر ما زديگره ورسره په دوکان کښې کښېناستم.

نژدې ما بنام کلي ته ورسېدو. کور مو بدل سوی و. د مېلمنو يوه لويه کوټه پکښې زياته سوې وه. د سرای په منځ کښې يوه دوکانچه جوړه وه، چې شين چمن پکښې ولاړ و. مخې ته يې د شبې د گلانو پټی و. د شيبو بوی ان د سرای په درگاه کښې د سپري په سپر مو لگېده. يوه هفته مې په کلي کښې تېره کړه. هلته هم وضع چندانې ښه نه وه. د حزب او حرکت د قومندانانو تر منځ اخ و ډېر روان و. زموږ د کلي قومندان په حرکت کښې و. هغه د اکا انډيوال و. زما له راتگه چې خبر سو، يوه شپه يې له اکا سره ميلمه کړم. د مېلمنو لويه کوټه يې په ټوپکوالو ډکه وه. د کوټې په بر سر کښې قومندان پښې غځولې وې. په څنگ کښې يې د پنځه لس - شپاړس کالو يو تک سپين لغړ زنی هلک ناست و. هغوی به يو د بل په غوږ کښې سره پسېدل او بيا به يې خندل. قومندان به له خدا سره د هلک پر ورونو گوتې ټينگولې.

ڊوڊي، چي خلاصه سوه، د ماخستن لمونځونه مو په جمع سره وکړل. وروسته هغه سپين هلک له څو نورو کسانو سره ووت. څو شپې وروسته په سره کميښ کښې يوه نجلۍ، کوټې ته راننوته. اوږده وينسته يې تر ملا پورې خوشې کړې وو، شونډې او غومبري يې سره کړې وو، سترگې يې تورې کړې او پر تندي باندي يې شين خال وهلي وو. ورسره يو سپرې دوتار په لاس او بل ډول پر غاړه هم راننوتل. اکا په غوږ کښې راته وويل: وه هلکه گوره، چې څه ونه وايي. قومندان صايب دغه بنډار ستا لپاره جوړ کړي.

زما بيخي باور نه کېده، چې زموږ په کلي کې دې داسې بې شرمه نجلۍ پيدا سي. چې ښه مې په ځير ورته وکتل، هماغه لغړ زنی هلک و. ساز شروع او هلک ميدان ته سو. عجيبه چمونه يې کول. تاو راتاو به سو. تيونه به يې وښورول. ساز به تېز سو او دی به هم ورسره تېز وخرخېد، بيا د ساز له درېدو سره د يوه ټوپکوال مخې ته کېښناست. هغه به له جيبه شنه لوټونه راوکښل، د هلک پر سر به يې تاو کړل او هوا ته به يې وشيندل. ما اول ورته په حيراني سره کتل؛ خو وروسته مې ورته کرکه وسوه. اکا ته مې وويل: زه سترې يم، ځم بيدېم.

سبا ماښام له تورکي سره د کلي جومات ته تلم. هغه پر لاره راته وويل، چې دلته هر قومندان همدا سي هلکان لري.

لمونځ چې مو وکړ، ملا امام موعظه شروع کړه. د جهاد په باب يې څو ايتونه تلاوت کړل. بيا يې څو حديثونه هم بيان کړل، ويې ويل، چې د حزب

اسلامي د يوه کس وژل، د شورويانو د دربو تنو د وژلو اجر لري. حزيان
کافران دي

هغه ډېرې خبرې وکړې. ټول غلي ناست وو.

ما وويل ملا صاحب حزيان خو زموږ ستاسې مجاهد ورونه دي. ته څنگه
پر هغوی د کفر فتوا کوي؟

هغه راته نېغ وکتل. تورکي مې لاس ټينگ کړ. ملا وويل: هغوی
باغيان دي. د اسلامي حکومت امر نه مني. هغوی بغاوت کړی. د باغيانو
وژل روا دي.

ما نور څه ونه ويل.

تورکي راته کيسه وکړه، چې د حزب ملایان هم حرکت والا کافران بولي.
دواړه د يو بل پر ضد جهاد کوي.

عجيبه خبرې مې اورېدلې. پلانکي قومندان د پلاني لور په زوره وکړه. بل
قومندان د شپې د يوه سړي کور ته ورولوېد، د هغه بنایسته زوی يې په
زوره بوت. اکثر و خلکو به خپل تنکي زامن، چې يو څه بنکلي به وو، د
نجونو په شان په پرده کې ساتل. ځينو خو خپل زامن، تر هغو چې ډېرې
يې راتلې، د خپلو هغو خپلوانو کره استول، چې کورونه به يې د دوی تر

کورونو یو څه امن وو. په دې یوه هفته کېنې مې داسې شیان ولیدل او اورېدل، چې کلی کور راباندې وغمېدل. ادې هم لکه چې په ما پسې مریضه سوې وه، زما په ورتگ رکه روغه سوه. چې هر څه مې ورته وویل، چې دکوټې ډاکترانو ته به دې بوزم. ویې ویل چې یه اوس ښه یمه.

بېرته کوټې ته لاړم. یو څو میاشتي چې تېرې سوې، د طالبانو تحریک جوړ سو. زموږ د مدرسې ځینې طالبان هم په تحریک کېنې وو. هغوی راته کیسې کولې، چې څنگه یې د لارو د غلو پاتکان لرې کړې دي. له قومندانانو څخه یې وسلې راټولې کړې او په کندهار کېنې یې شریعت جاري کړې. د هلکانو گډول، سروډ، د کرکانو او سپیو جنګول، قمار، ټول غیر شرعي کارونه یې بند کړې دي. زه څو وارې ورغلم، چې ما هم جهاد ته ولېږي؛ خو مشرانو ویل، چې ستا ږیره سمه نه ده راغلي. ما به ترهر او داسه وروسته په هېنداره کېنې د خپلې ږیرې نوي راوتلي نري تارونه په خوندي سره کتل. ږه مې غوښت، چې ږیره مې ژر گڼه سي او مخ مې پټه کړي، چې زه هم جهاد ته ولاړ سم، هغه بې شرمې ختمې کړم، چې په خپل کلي کېنې مې لیدلې وې.

دوه کاله مې بې غمه خپل سبقان وویل. زموږ یوه استاد مولوي سمیع الحق نعماني صاحب پر ما او عبدالهادي ډېر مهربان و. هغه پرگردو مهربان و. زبردست عالم و. په تقریر کېنې یې بیخي جوړه نه وه. موږ به اکثره وخت د مازدیگر او ماښام د لمونځونو تر منځ په هغه راټولېدو، د هغه خبرو ته به مو غوږ نیوه. نعماني صاحب پخوا د پنجاب په یوه لویه مدرسه کېنې

مدرس پاتې سوی و؛ خو اوس راغلی و، چې افغان طالب العلمانو ته تدریس وکړي.

هغه ویل: افغانان ډېر غیرتې خلق دي؛ د همدې د پاره خو ما د پنجاب لویه مدرسه پرېځوده، دلته کوټې ته رالم، چې د افغان بچو له خدمت او کم.

هم د هغه خبرو راته خوند راکاوه او هم یې لهجه مولوي صاحب د سوات و. د ((نسته)) پر ځای به یې ((نیشته)) ویل. دا یې عادت و چې د خبرو پر مهال په خپله گڼه می وریجې ږیره کښې یو ځل ښی او بیا چپه خوا گوتې تېرې کړي. ما ښخ ورته نسو کتلی. شني سترگې یې خورا اثرناکې وې. سپین پراخ تندي او سره او سپین غومبرو ته به یې چې هر چا وکتل، ویل به یې چې مولوي صاحب نوراني سړی دی. نورو استادانو بحث ورسره نه سو کولای. دی په دلیل او خبرو کښې بې ساری و. د هغه کالي او دستار مې هېڅ کله خیرن نه وو لیدلي. غیر له سپین رنگه یې بل رنگ کالي نه اغوستل. یو خوږ عطر به یې هر وخت استعمالاوه، چې بوی یې د سنځلو د گلو په څېر نرم و. ځینو نورو استادانو به هم عطرونه استعمالول؛ خو د هغوی عطرونو تېز بوی درلود او د سړي نفس یې ورتنگاوه. پر ما او عبدالهادي د نعماني صاحب خاص نظر و. کله کله به یې موږ ته اوراد او وظیفې راکولې. موږ دواړو به هم د هغه درسونه په دقت زده کول.

په دې دوو کلونو کښې افغانستان ته تگ راتگ زیات سوی و. په میاشت کښې به خامخا یو چا د کلي حال رارساوه. د طالبانو درېیم کال لانه و

شروع، چې يوه كليوال خبر راكړ، چې د مور ناروغي زياته سوې ده. بيا كلي ته ولاړم. دا ځل چې له سر حده او بنسټم د پخواني پاتېك پر سرد طالبانو سپين بيرغ رپېده. د پخوانو پاتېكيانو غلا او شكول مې رايا د سول؛ خو دا ځل، چې تلاشي ته يې ودرولو، يو توري لنگوتې والا ځوان مو ترته راوخوت. د سنت په طريقه يې ښه پوره سلام و اچاوه. بيا يې وويل: ستري مه سئ، پر لاره خوبه موڅه تكليف نه وي ليدلى؟ تر تلاشي وروسته يې ښه په عزت رخصت كړو.

دې كارنو داسې خوند راكړى و، چې ببواكه مې په لور پرغ وويل، دوا دې سه ملا عمر صاحب له دې امارت سره. له بولدكه تر كجكي پورې مې بل پاتېك ونه ليد.

ادې خورا ډنگره او بې سپكه سوې وه. ما ته يې همدومره وويل چې زنه تكليف لري. د سيمې پر ډاكترانو او اخوندزاده گانو گرځېدلې وه؛ خو علاج يې نه و سوي. چا ورته ويلي وو، چې پرېشن غواړي. اكا ته مې وويل، چې ادې به كوټې ته بوځم.

هغه وويل: دومره پيسې به له كومه كې، پر پرېشن خو ډېرې پيسې لگېږي.

ما وويل: يو څه به ته راكې، څه به زه په كوټه كښې پوركم.

هغه وويل: زه خواو غانې. لا ولله كه لرم.

چورت مې خراب و. بله ورځ مې د پلار د اکا زوی ته کیسه وکړه. هغه وویل، چې وروره له اکا څخه دې خپل حق وغواړه. دا دومره کلونه، چې دې ځمکه ورته پریښې وه، لږه گټه خويې نه ده کړې. هر کال څومره تریاک کیي؟ یاره لس منه خويې دا سړ کال ټول کړي.

د هغه خبره راته لکه د اختر زېږی و. بیگاه مې اکا ته د حق خبره وکړه.

هغه راته و موسېد، و یې ویل: وراره گلہ دومره سبقان دې وویل؛ خو لکه چې ملا نه سوې.

تورکي کت و خندل. د هغه د مور تور غومبري هم سره و خو ځېدل، خوله یې جینگه سوه، ژېړ مردار غاښونه یې راښکاره سول.

ما تندې ورته تریو کړ. تورکي او تورې بلا ته مې وکتل. اکا ته مې وویل: په دې کښې نو د سبقانو څه کار. خپل حق مې دی.

هغه ولاړ سو. خادریې واچاوه. و یې ویل: ته لا کوچنی یې، پر دې خبرو دې سر نه خلاصیږي. ما سره ستا حق نسته. که نې منې ورسه له حاجي مولوي څخه پوښتنه وکه.

بې له دې چې زما ځواب واورې، ژر یې لمانځه ته نیت وکړ.

ما وويل: كه لوى يم، كه كوچنى، خپل حق درنه غواړم.

سبا سهار د حاجي مولوي صاحب كورته ولاړم. هغه زموږ د كلي ملا
امام و. كيسه چې مې ورته وكړه، هغه راڅخه پوښتنه وكړه: ستا پلار څه
مهال شهيد سو؟

ما وويل: زما نه يادېږي، ما بيخي ليدلى نه دى.

هغه بيا وپوښتل: نيكه دې څه وخت مړ سو؟

ومې ويل: د اتو نهو كالو به وم، چې نيكه مړ سو.

مولوي صاحب وويل: مطلب دا چې پلار دې تر خپل پلار د مخه مړ
سوى؟

ما سر ونبوراوه: هو كې.

هغه په پسته ژبه وويل: ملا صاحب! اكا دې ريښتيا وايي. ستا حق نه
كېږي.

ما وپوښتل: ولې؟

هغه وويل: بس همدا د ميراث حكم دى. كه زوى تر خپل پلار مخكې
ومري، ميراث نه ورته رسېږي.

توكل مې پر خداى وكړ. بله ورځ مې مور كوټې ته بوتله. كمپ ته ورغلو د
عبدالهادي دوى په كور كښې مو واړول. د هغه مور زما له ادې سره ډاكټر
ته ولاړه. دوه زره كلدارې خو پر هغه ورځ په ټسټونو ولگېدې. ډاكټر وويل،
چې پنځلس زره روپۍ يې د اېرېشن خرچه كيږي. دنيا راباندې غمېدلې وه.
نه پوهېدم چې څه وكړم. مدرسې ته ولاړم. ما بنام نژدې و. اودس مې وكړ. د
مولوي نعماني صاحب ښاغلي مې واوږد: عبدالستاره په خيرونه كله رالې؟

زه ولاړ سوم. د هغه لاس مې په غبرگو لاسو ونيو او ښكل مې كړ.

هغه تر مټ ونيوم ويې ويل: رازه! مانزه ته وخت شتې سو منته به گپ شپ
سره ولگوو.

ورسره رهي سوم. مولوي صاحب وويل: هلكه سه چل دې؟ ولې خفه
يې؟

ما وويل: نه يم خپه.

هغه وويل: بچيه ما درته كتل، ځى خپه دې پينزه واري ووينزه. كه خفه
نه وي، نو ولې به دې داسې كول هه؟ وايه سه چل دې؟

ما ورته د مورد مریضی کیسه وکړه. هغه راته څو اوراد راوښوول، چې دا تر هغې پورې تکراره، چې زړه دې مطمئن سي. خدای مهربان دی هر څه به اسانه سي.

سبا سهار تر لمانځه وروسته زه په ذکر لگیا وم، چې نعماني صاحب راغی. بیا یې ترمټ ونيوم او له ځان سره یې رهي کړم. په یوه گونښه ځای کښې یې شل زره کلداری په لاس را کړې، ویې ویل: شابه دا واله، د مور یې بی علاج دې پې وکړه.

ما وویل: دومره پیسې به بیا زه له کومه پیدا کم، چې بېرته یې درکم؟

هغه وویل: خدای لوی ذات دې. یو سبب به درله وکړي. او که وم نه شو؛ نو ما در بخلي. بس په مانزه کې راله دعا گانې کوه، همدا مې بس دي.

د مور اپریشن و سو. هغه جوړه سوه. تر اپریشن وروسته یوه هفته نوره هم د عبدالهادي دوی په کور کښې پاته سوو. د ادې د اپریشن ټکونه چې یې واخیستل، کلي ته ولاړو. دا ځل مې یوه شپه وکړه. پر سبا یې بېرته رهي سوم. زړه مې غوښتل، چې ژر مولوي صاحب وگورم. د هغه احسان غوټ مات کړی وم.

څه موده پس ته مې له نعماني صاحب څخه پوښتنه وکړه، چې دومره ډېرې پیسې یې څنگه را کړې او له کومه یې کړې؟

هغه وويل: د الله تعالى دربار ډېر لوی دې. چې سه ورنه وغواړې
درکوي يې؛ خو چې په اخلاص سره يې وغواړې. هماغه اوراد چې مې تا ته
خودلي وو، پخپله مې هم ورد کول. بس الله راسره مدد وکول. که نه تا له خو
پته شتې، چې زما دومره تنخواه نېشتې.

د هغه خبر و راته شک پيدا کړ، چې دی ولي نه وي. يو ما زديگر ډېر
خپه وم، له يوه انډيوال څخه مې نسوار واخيست. ما بنام نعماني صاحب په
غور کښې راته وويل: بچيه په نسوارو غم نه غلطېگي. د خدای ذکر وکړه،
چې زړه له دې سکون رايشي.

زه هېچا نه وم ليدلی، چې نسوار مې واچاوه؛ نو مولوي صاحب څنگه
خبر سو؟ دا خبره مې له عبدالهادي سره شريکه کړه.

هغه هم راته خپله همدا سې يوه كيسه وکړه، ويې ويل: يوه شپه احتلام سوی
وم. نيمه شپه پاڅېدم. حمام ته ولاړم. بايلر نه ولگېدلی. ما وې که اوس بايلر
ولگوم، څو چې اوبه تودېږي، نور طالبان به راوين سي، بيا به راباندې پوه
سي؛ نو په يخو اوبو باندې مې غسل وکړ. زه هم هېچا نه وم ليدلی؛ خو
سهار مولوي صاحب راته وويل: بچيه په شرع کې څه شرم. يخو اوبو سره مه
لامبه، چې بيمار نه شي.

له ځينو نورو هلکانو مو هم ورته کيسې اور بدلې وې. په زړه کښې مې د هغه مينه ورځ تربلې زياتېدلې. زه او عبدالهادي به چې يوازې سو؛ نو د ده پر صفاتو به مو خبرې کولې. عبدالهادي هم هغه ته ډېر احترام درلود.

يوه ورځ زموږ د مدرسې يو طالب العلم، چې په افغانستان کښې يې جهاد کاوه، شهيد سو. د هغه جنازه چې يې راوړه، موږ ورته ژړل. د نيکه تر مرگ وروسته دا اول ځل و، چې جنازه مې لېده. د هغه مخ مې وليد. تک سپين، ان شونډې يې هم سپينې وې. ما گومان کاوه، چې هغه بیده دی. زړه ته مې نه لوېده، چې مړ به وي. کفن يې د ټټر په حصه کښې په وينو سوړ و. ما اورېدلي و، چې د شهيد وينه نه درېږي. سخته مې خوا بده وه. د گړدو انډيوالانو له سترگو او ښکې روانې وې.

نعماني صاحب راغی. د جنازې لمونځ مو په ده پسې وکړ. شهيد مو دفن کړ. مولوي صاحب موعظه وکړه. د هغه خبرې مې هېڅ نه هېرېږي. ويل يې: ما اوليدل چې بعضي طلبا جاري. ما هم وجرل؛ خو د شهيد د پاره مې نه دي جرلي. ما د زان د پاره وجرل، چې الله پاک ولې زه شهيد نه کړم. د شهادت دغه غټه درجه يې ولې ما له رانه کړه.

هغه د دستار په شف باندې خپلې اوښکې پاکې کړې. رغ يې ژرغونې و. ويې ويل: دا اعلاي کلمه الله په لاره، چې سوک شهيد کيگي، هغه مړ نه دي، هغه جوندی دي. که تاسو وپويېگئ، چې هغه اوس سومره خوشاله دي؛ نو ټول به د خدای نه شهادت و غواړئ. اوس به ملايکو د هغه په قبر کې

جنت له کړې وي. هغه به د جنت تماشه کوي او د الله شکرانه به ادا کوي، چې دغه مقام يې ورله ورکړي.

د صحابه وو د جهاد کيسې يې وکړې، چې څنگه به يې په اسلامي جذبه پر کفارو حملې کولې، په هره غزوه کيسې به څومره ملايک د مجاهدينو مرستې ته راتلل. په دعا کيسې يې په وار وار ويل: يا الله ما له شهادت راکه. يا الله چې په بستر کې د بې غيرتۍ مرگ راله رانه کې.

ما او عبدالهادي به هروخت مولوی صاحب ته زاری کولې، چې جهاد ته مو ولېږي؛ خو ده به ويل چې وخت به يې راسي.

د امريکې جنگ چې شروع سو، موږ ته يې اجازه راکړه. موږ ورغلو؛ خو طالبانو د کندهار په قول اردو کيسې تم کړو. مشرانو راته وويل، چې تاسې نابنده ياست، همدلته پاتې سئ. درې هفتې په کندهار کيسې وو؛ خو دوي شپې مو هم په يوه ځايگي کيسې تېرې نه کړې. هره شپه به مو ځای بدلاوه، چې د امريکايانو له بمبارۍ بچ سو. هماغه کور چې برابري به مو په کيسې تېره کړې وه، پر سبا يې ويشتل کېده. زمونږ ډېر انډيوالان همداسې په بمباريو شهيدان سول. موږ نور ارمان کاوه، چې يو ځل دې امريکايان پر ځمکه په لاس راسي، بيا به ورسره گورو. اخر ټول وتښتېدل. هر څوک په خپله مخه ولاړل. زه هم کلي ته ولاړم.

په کلي کښې خورا گډوډي جوړه وه. د طالبانو مشران تښتېدلي وو. بيا هماغه حرکتیان په ولسوالي کښې دېره وو؛ خو دا ځل د حزب اسلامي قومندانان نه وو، چې ورسره ډغرې ووهي. د حزب قومندانان ټول له طالبانو سره ولاړ وو، چې اوس فراره سوي وو. د حرکت قومندانانو نوې کاني پيل کړې وې. د خلکو موټران به يې په زوره بيول، چې دا موټر طالبانو درکړي. ان د خلکو ټپکټران او موټرگاتيان (موټرسيکلونه) يې هم ولجه کړل. زموږ د کلي له يوه سړي يې غويان هم بيولي وو. هر قومندان ځان ته بند يخانه درلوده، هر څوک چې يې بد اېسېدل، پکښې وابه يې چول. زيات کسان يې په ډبولو معيوبان کړل. ډېر خلک يې يې پوښتنې، بې محکمې شهيدان کړل. په هېڅ شي يې صرفه نه کوله. څوک نه وو، چې پوښتنه وکړي. په دې څو کلونو، چې زه کلي ته نه وم تللی، ډېر شيان بدل سوي وو. کاريزونه اکثره وچ سوي وو. ډېرو کسانو خپل د انارو او انگورو باغونه نړولي وو، چې تریاک پکښې وکړي. د اوبو لپاره يې برمي وهلې وې. دوی ورته بورې ويله. څو ورځې چې تېرې سوي، بيا د هلکانو گډول او د کرکانو ساتل او جنگول پيل سول.

په کلي کښې يوازې په دې باندي خونې وم، چې له مور سره وم. که نه خو هره ورځ يې راباندي کال تېرېده. د خلکو نارواوې او بدعتونه د زغملو نه وو. نور څو لا پرېرېده، چې د تورې بلا پيغورونو بيخي په تنگ کړی وم. يوه ورځ چې کور ته ورغلم، زما له ادې سره يې هسې کيسه پيل کړه: ها د شيرينو په زوی خبره سوي؟

مور مې وويل: نه څه پې سوي دي؟

په ملنډه ويې وويل: نور نو څه وسي؟ مدرسې ته تللی و، چې مولوی
ځنې جوړ سي؛ خو اوس لنډه غر گرځي. د يوې اوغانۍ پيدام نه لري.

مور مې غلې وه.

هغې بيا وويل: د طالبانو هغه امر بالمعروف والا نه و، چې د کرکانو په سر
يې د تورکي ورينستان خريلي وو، هغه چارواکو نيولی. تورکی وايي مام
زړه ورباندې يخ کړ. بڼه مې وډباوه.

بيا يې کټ کټ وخنډل.

هغه پوهېدل، چې دغه کيسې پر ما بدې لگېږي؛ خو له کسته به يې هر
وخت همداسې کيسې کولې. ته وادا به د بي بي سي راډيو وه. له هرځايه، له
هرڅه خبره وه. په کور کېنې د هغې له لاسه وخت راباندې نه تېرېده او د
باندې د خلکو چلند راباندې غمېده.

د ژمي دوې مياشتې چې تېرې سوي، د پوجيو وخت راوړسېد. ترياک
دې ورک سي له دومره خواری سره. پوجي نو داسې کېږي، چې د ترياکو د
بوټو له منځه نور وابڼه للون کېږي. چېرته چې د ترياکو بوټي گڼ وي،
کوچني او کمزوري دا يې کېنل کېږي او غټان يې پرېښوول کېږي. له هغه

وخته چې د ترياکو بوټي د گوتې د يوه بند په برابر سي، ترڅو چې له لوېسته اوړي، پنځه- شپږ واړې پوجي کېږي. پوجيگر د سهار تر لمانځه وروسته پر دوو پښو ورته کښېني، ان تر غرمې پورې همداسې اخته وي. بيا چې د غرمې ډوډۍ يې وخوره بېدېږي، پر دريو بجو را کښېني. تر چايو او د ماسپښين تر لمانځه وروسته بيا تر مابنماه کار کوي. ياره خلک خپل اولاد دومره نه نازوي، څومره چې ترياک نازوي. په يو حساب خودوی هم نه دي ملامت. که نور هرڅه وکړي، د واټرپمپ د تېلو پيسې نه باسي. يوازي ترياک دي، چې د دوی گوزاره پرې جوړه ده. د پوجيو په موسم کښې گرده خلک خپل زامن له مکتبو څخه اوباسي او پوجي ورباندي کوي. استادان هم ورته خوشاله وي، دوی هم بېغمه پر خپلو ځمکو کار کوي.

اکا مې هم خپله ځمکه کرلې وه او هم يې د بل سړي ځمکه په نيمايي نيولې وه. هغه سړي بورۍ نه درلوده. اکا به له خپلې بورۍ د هغه ځمکه اوبوله. د تېلو او موبلينو پيسې، تخم، کود هرڅه يې په نيمايي سره پرې کول. اکا پخپله په کجکي بازار کښې خپل دوکان ته ته، تورکی يې هم بېوه؛ نو ماته يې وويل، چې پر پوجيگرو وگرځم او د چايو او ډوډۍ غم يې وکړم. د پوجيو له غمه چې خلاص سو، د نېش وهلو وار راوړسېد. دا نو د ثور د منځ شپې وي. گرمۍ بيخي بلا کړې وه. د نېش وهلو کار تر پوجيو هم سخت و. اته، نه کسه نېشگر به سره خوا په خوا ودرېدل او د پتي له يوه سره به يې تر بل سره په تلو تلو کښې د ترياکو پر غوزو نېشونه وهل. پر سبا يې بيا د همدې ترياکو شېدې په ترياکيو کښې راټولولې. د ترياکو ترڅه وړم له لاندې او سوځنده لمر له پاسه، د سړي سرداسې گنگساوه، لکه نېشه چې

بې کړې وي. ځوانان له نورو ولايتونو، ان له کابل او لغمانه هم د کار لپاره زموږ سيمو ته راتلل. دوي ته مو په مزدورۍ کښې پيسې نه ورکولې. هغوي به هم په حاصل کښې پينځمه يا شپږمه برخه شريکان وو. عجيبه خلک وو، ټوله ورځ ستومانه کار او د شپې تريوولس-دولسو بجو پورې ورځې. دوي هم زموږ د کليوالو چمونه زده کړي وو. حسابي توره د هر يوه زده وه. دا نو خورا سخته لوبه ده. د گردو دوه پينځوس ورقو حساب به نيسي، چې د کوم رنگ کومه ورځه تللې ده او کومه يې له چا سره پاته ده، که دې حساب غلط کړي؛ نو تاوان درځي. د پتاسو غابونه وو، چې خالي کېدل به، د شنو چايو ترموزونه به يو په بل پسې تشېدل. زه حيران وم، چې دوي ولې خپل وخت پر دې عبثو کارونو تېروي. د دوي حافظه دومره ښه وه، چې د گردو ورقو حساب يې په ذهن کښې ساتلی سو؛ نو که سبقان يې ويلې وای، هرڅه به يې څومره ښه زده سوي وو.

ترياکو يو بل غم هم جوړ کړی و. مقتديانو به خپلو امامانو ته په زکات او سرسايه کښې ترياک ورکول؛ نو ځکه امامتې خورا ډېرې سوي وې. پخوا به که په يوه کلي کښې يو يا دوه جوماته وو، اوس پينځو شپږو ته رسېدلي وو. ورسره نشه يان هم زيات سوي وو. د چرسو څکول خو نوره معمولي کيسه وه. هر مازيگر د دوکانو مخې ته چرسيان راټولېدل او سگر تيان به يې لگول. په هر کور کښې د ترياکو کڅوړې هر ځای پرته وې. کله خو به ځينو هلکانو، چې له مور او پلار سره به يې لانجه کړې وه، د ځان وژلو په نيت به يې دومره ترياک و خوړل، چې بېسده به کلينیکو ته وړل کېدل.

له چارواکو سره هم اکثره همدا چرسیان، پوډریان او جوارگرو ولاړ وو. د دوی گز مې به چې پر هر چا پېښې سوي؛ نو تاوان به یې خامخا وراړاوه. کله به چې امریکایان ورسره راتلل؛ نو سم د سړي زامن به ځنې جوړ سو؛ خو دلته بیا بل غم و. یو نه یو کس به یې خامخا امریکایانو ته په لاس ورکاوه، چې دا القاعده دی. ځینې کسان خو یې ان گوانتانا مو ته استولې وو. د امریکایانو په لیدو ډېر ځورېدم. ځان راته بد اېسپد، چې زه د سرکوزو په شان ورته گورم او دوی بې غمه گرځي.

په کلي کېنې مې دویم کال هم همدا سې تېر سو. د تریاکو راټولول، چې خلاص سول، بیا وزگار سوم. نور نو بیخي وخت نه راباندې تېرېده. له خلکو سره مې هم نه وه جوړه. هر مازدیگر به د زاړه ښار غونډۍ ته تلم او د ماښام تراذانه پورې به هورې کېښناستم. زوړ ښار زموږ د کلي په څنګ کېنې و. دا د یوې لویې کلا پاتې شونې وې، چې په منځ کېنې یې یوه نیغه غونډۍ ولاړه وه او چارچاپېره یې نږدې دېوالونه. هر دېوال یې پنځه شپږ سوه گزه به اوږد و. په هر گوټ کېنې یې د نږدېلو برجونو نڅېښې ښکارېدې. سپین رېرو ویل، چې دا د امیر کروې ښار و؛ ځکه خو یې زوړ ښار باله. دوی ویل، چې ډېر کلونه پخوا امیر کروې یو پاچا تېر سوی. داسې ښکارېدل، چې پخوا به د دې غونډۍ پر ځای کومه کلا ولاړه وه؛ ځکه چې ځای ځای پکېنې گچ او او مې خښتې ښکارېدلې. ځینو کسانو پکېنې کیندنې هم کړې وې. خلکو ویل، چې یو نیم کس ته سره زر او زاړه لوښي په لاس ورغلي دي. یو مازدیگر پر غونډۍ ناست وم، چې د کاریز موغري د کلي یو ځوان راغی، زما خواته کېښناست. هغه ولي محمد نومېده. پلار یې امریکایانو

په گوانتپانامو کښې بندي کړی و. کله کله به مې له هغه سره د زړه خواله کوله. هغه هم هرچا ته حال نسو ویلای؛ نو ځکه به ما ته راته. ولي محمد راته وويل:

— شريکه دې شين سترگو ته دې پام دی؟

ما وويل: هوکې، ښه يې وينم؛ خو څه وکړو؟ څه مو له لاسه نه دي پوره.

— په دهرات کښې طالبان سره راغونډه سوي دي.

— نو ته څه وايي، چې هورې ولاړ سو؟

— شريکه زما خو ورته سودا ده، چې ولاړ سم.

— کليوالو ته به څه وايو؟

— په کلي کښې به ووايو، چې موږ د بلې ناوې دايرې ته ځو، چې سبقان ووايو.

بله هفته دواړه د دهرات خواته وخوځېدو.

مور ته مې په پټه وويل، چې زه بېرته کوټې ته خپلې مدرسې ته ځم؛
خو چې نورو ته حال ونه وايي.

د دهر اوت په غرونو کښې له طالبانو سره يوځای سو. هغوی به له ولي
محمد سره له پخوا پېژندل، ځکه خو ښه ټينگ روغبړ يې ورسره وکړ. خو
ورځې يې راته د راکټ او ثقيل د استعمال ټرېنگ راکړ. د لاسي بمونو او د
ټانک ضد ماینونو په چم يې هم بلد کړو. ما د وسلو استعمال ژر زده کړ.
ولي محمد هم بد نه و؛ خو هغه يوڅه ډارن و. پر دويمه هفته خبر راغی، چې
د امریکایانو قواوې پر دې لاره تېرېږي. مور ورته ځانونه تيار کړل. په يوه
دره کښې په کمين ورته کښېناستو. دا نو يوه تنگه دره وه، چې د هسکو
تورو غرونو په منع کښې لکه لوی ښامار اوږده غځېدلې وه. درې په بر سر
کښې څو لارې لرلې؛ خو دا بل سړي يوه لاره درلوده، چې دښتې ته وتله.
لاندي نری لاره او په خوا کښې يې سيند و. مور د درې په همدې سر په يوه
پېچومي کښې دوه ځايه د ټانک ضد ريموت والا ماینونه ښخ کړل. د ماین
په فيوز پورې مو دوه مزي وتړل. مزي بيا په يوه ټيکلي پورې تړل سوي وو.
له ټيکلي څخه دوه نور مزي يوې اويا امپيري بټرۍ ته ورغلي وو. بټرۍ مو
هم د ماین تر څنگ ښخه کړه. د ماین پر برابر د غره يوه ډبره مو په رنگ
باندي سره کړه. مخامخ د درې په بله ډډه کښې يو عرب مجاهد زموږ له څو
انډيوالانو سره پټ سوی و. ريموت د عرب مجاهد په لاس کښې و. زموږ
انډيوالانو ته يې د ريموت استعمال ورزده کاوه. مور ته يې په ټريننگ
کښې رانښوولي وو، چې څنگه د کفارو اول موټر، سړي ډبرې ته ورسېد،
بايد د ريموت نهی کښېکارو.

د درې په دواړو خواوو کېنې زموږ يو- يونيم سل مېړونه پټه وو. له ما سره راکټه و. د سهار لمونځونه، چې مو وکړل، په مورچو کېنې کېنېناستو. لمر ختلی و، چې د امريکايانو د موټرو غرهار مو واورېد. زړه مې ټوپونه وهل. خورا خوشاله وم، چې نن مې د جهاد ارمان پوره کېده. شپبه وروسته د هغوی اول ټانک زما له مخې تېر سو. زه د غره پر سر د يوې ډبرې شاته پټه وم. موږ ته مشرانو ويلي وو، چې څنگه د امريکانو پر اول موټر ماین پټاو سو، تاسې به ډزې پيلوئ. د کتار په سر کېنې دوه خپل امريکايي ټانگان روان وو. ورپسې پنځه- شپږ برگ رېنجر موټران تېر سول، چې ماین پټاو سو.

د الله اکبر نارې پورته سوې. ما د راکټ ډز وکړ. د يوه رېنجر منع مې په نڅبنه کړی و. گړز سو، سرې لمبې ترې پورته سوې. ژر مې بل راکټ ورته برابر کړ. ورپسې موټر مې هم وويشت. زموږ انډيوالانو د ثقیل ضربې کولې. له لاندې د امريکايانو بوغاري پورته وې. د هغوی مرمی- زموږ شاوخوا ته پر ډبرو مېنډې. پوه نسوم، چې څو نه وخت مو سره وډزول؛ خو يو وخت مو پام سو، چې د هغوی له خوا مرمی- نه راځي. د تکبير په نارو ورشپوه سو. له هغو موټرانو، چې ما وويشتلي وو، د خړو لوگيو په منع کېنې لاد اور کوچنی- لمبې ولاړېدې. ښه ورتږدې سوم. د اول موټر په منع کېنې پينځه کسه وطني امريکايان سوځېدلي وو. د دويم رېنجر د مخ بانټه او انجن لادرکه و. په سيټ کېنې يې يوازې د يوه کس دواړه لينگي پر سوځيدلې چوکۍ سکاره سوي وو، نور بدن يې د موټر له خلاصې دروازې د باندې ځورېدو. د موټرانو په دواړو خواوو د سيند په څنډه کېنې بلا ډېر مړي

پراته وو. نور انډیولان مې پر مړیو گرځېدل او وسلې یې راټولولې؛ خو ما سیل کاوه. یو چا زغ وکړ:

هلئ دلته راسئ. دا خو ژوندی دی.

په منډه د کتار پای سر ته ولاړو. یوه امریکایی پراخ پروت و. خپله پښه یې ټینګه نیولې وه، بوغاري یې وهلې. یوه پایڅه یې له وړانه تر پونډې پورې په وینو سره وه. زموږ یو مشر راوړسېد. امریکایی یې پر مخې پرې ایست. د خپل واسکت له جیبه یې چاره راوایسته. دهغه د وسپنیزې خولۍ تسمه یې غوڅه کړه. خولۍ یې ایسته سیند ته گوزار کړه. دهغه پر شا باندې یې خپله چپه پښه کښېښووه. د چپ لاس دوې گوتې یې د امریکایی په سترگو کښې ورومنډې. نورې گوتې یې دهغه په تندي او سر کښې ټینګې کړې او سر یې پورته خواراقت کړ.

امریکایی ژړل. چيغې یې وهلې. په خپله ژبه یې څه ویل؛ خو موږ پرې نه پوهیدلو.

مشر الله اکبر وویل، دهغه پر ستوني یې چاره تېره کړه. وینې دارې وهلې. مشر دهغه سر بیخي غوڅ کړ. بیا یې پرې شوی سر تر ویستو ونيو. پورته یې کړ. پر مخ باندې یې نارې ورتو کړې. ما نور ورته نسو کتلاي. بورنېدلی وم. مخ مې بلې خواته واړاوه.

يوه انډيوال مو پاس له غره څخه چيغه کړه: هلئ چې طيارې راغلي. ځانونه پټ کړئ.

مخ په بره مې منډه کړه. يوې سوږې ته ورسېدم. پکښې ورننوتم. شېبه نه وه تېره، چې گرزهار سو. داسې درنې چاودنې وسوې، چې غريپې له غره سره وښوراوه. د سوږې له چته څو ډبرې راخطا سوې. سوږه له دوږو ډکه سو. ما ويل اوس به غر اړاندې چپه سي. چې گرزهار چوپ سو او وټم. امريکايانو خپل موټران په بمونو وپشتلي وو. له گردو موټرانو څخه تور دودونه پورته وو. زموږ ځينې انډيولان هم په بمانو لگېدلي وو. څوک شهيدان او څوک ټپيان سوې وو. د امريکايانو مړي ترې تم سوې وو؛ خو د وطني امريکايانو جسدونه هماغسې پراته وو.

په کليو کښې د امريکايانو جاسوسان زيات وو. مشرانو راته وويل، چې اوس به خامخا ډېره قو ارا پسې راسي او تلاشي به وکړي؛ نو ټول به سره خواره سو. چې بل عمليات مو کاوه، بيا به خبر درکړو.

يوه پنجابي ډاکټر زموږ د ټپيانو علاج وکړ؛ خو د پېنځو کسانو ټپونه سخت وو. مشرانو ما ته وويل، چې ته خو په کوټه کښې بلد يې؛ نو ته به له څو نورو انډيوالانو سره دغه ټپيان کوټې ته ورسوې. ټپيان مو په دوو ډاټسنو کښې واچول، روان سو. يو څه مزل مو کړی و، چې د تور سرو ژړا و فريادونه مو واورېدل. لږ وړاندې مې پر لاره د يوه ماشوم تور پلاستيکي بوټ ولېد. موټر مو ودر او، زه ورکښته سوم. يوه ډنگره توره پښه په بوټ

کښې وه. پښه تر زنگانه لاندې غوڅه وه. د دوو هډوکو سپين سرو نه د پلو په منځ کښې ښکارېدل. ټوله پښه او د بوت يوه څنډه په تور بخونو سرو وینو لړلې وه. نو کي بره د غره په لمن کښې څو مېړو او وزو بوغاري کولې، ها خوا دې خوا يې تر هېدلې منډې وهلې. زه ورو ختم. هورې د لس دولسو کالو ماشوم ټوک ټوک پروت و. کالي يې داسې پرې پرې وو، چې ته وا چا به په چرې پرې کړي وي. سراو مخ يې گرده سوځېدلي وو. گرد سره د پېژندلو نه و. سترگې يې راوتلې وې. د سترگو ژور غالي يې داسې ښکارېدې لکه په تناره کښې، چې سرې سکروټې پر تې وي. گرده بدن يې زخمي زخمي وو. د غوڅې پښې له ټپه يې ټينگه تور بخونه وینه د ژېړو وښو پر سر نړۍ لاره جوړه کړې وه. ښايي له ماشوم سره به د خپلو مېړو د لوږې غم و؛ ځکه خويې تېرې واښه په خپلو وینو او به کړي وو؛ خو واښه خونخواره نه وو، وینه يې نه وه ځېښلې. څو گامه بره ډېرې داسې سوځېدلي وې، چې لاهم تاو ځني لټېده.

شا و خواته د څو مېړو او وزو مړي هم پراته وو. د هلک مړی مو په موټر کښې واچاوه. د درې په سر کښې د لس پينځه لسو کورونو يو کوچنی کلی و. امریکايانو پر دې کلي هم بمان غورځولي وو. شپږ او ه کوره يې خچ پچ کړي وو. تور سرې، کوچنيان او سپين ږيري يې گرد سره تر خارور لاندې کړي وو. د کوچنيانو او تور سرو بوغارو کلی په سراخيستی و. د نږدلو کورونو له منځه څر دودونه لټېدل. کليوالو د خاورو په کوټو کښې خپل عزيزان لټول. د لوښو ټوټې او د نياليو نيم روغ نيم سوځېدلي ټوکران يې له خاورو را ايستل. د کليوالو اروا هم په مورډنه وه خبره، چې امریکايانو ته مو

لاره نیولې ده؛ خو دې بې غیرتانو داسې ظلم ورباندې کړی و. سخت درد راغلی و، چې ډغرې مور ورسره وهو؛ خو کسات یې له تور سرواخلي پر ځمکه ولله که رانه خلاص سي؛ خو څه وکړو اسمان ته مو لاس نه رسي.

زما خوا هغه امریکایي ته بده وه، چې زموږ مشري سرغوڅاوه؛ خو د کلیوالو حال چې مې ولېد، پوه سوم، چې پر کفارو رحمېدل غلط دي. ما په ستلايټ ټېلفون کښې مشر ته خبر ورکړ، چې د کلیوالو مرستې ته دې څوک راولېږي. د هلک مړې مو راکښته کړ. خو تنه کلیوال زموږ خوا ته راغلل. هر یوه له بل څخه پوښتنه کوله: څوک دی؟ و دې پېژانده؟

چا وویل: دا کالي خو یې د گلالي دي.

بل یې هغه ټونگه کړ: غلی سه، چې مور یې راغله.

شېبه نه وه تېره، چې یوه په عمر پخه بنځه راوړسېده. چې ښه راټږدې سوه، ویې پوښتل: دا څوک دی؟

ټول غلي وو.

هغې د خلکو په منځ کښې ځان ته لاره جوړه کړه، د مړي خوا ته کښېناسته، د هلک د خیرې لستونې له منځه یې د هغه مټ ته لاس یووړ. د تاویز بند یې په گوتو راکښ کړ، تاویز یې راوايست، یو دم یې چیغه کړه: وه خدایه!

په خپل مخ باندې يې د خپېرو باران جوړ کړ، نارې سورې يې پيل کړې: وه د گلالي پلاره! څه سوې؟ بوره يې کړم. چيرته يې ځان راوړسوه.

درگرده يې چينغې وهلې، په غبرگو لاسونو يې پر سر خاورې بادولې، وينسته يې شکول، د مړي پر تير يې سر لگاو، بيا پورته کېده. د ليونيانو په شان يې څو گامه بره منډې وهلې، بېرته راگرځېده، بيا بلې خواته ځغسته، بېرته د مړي څنگ ته راتله. څو نورې تور سرې راوړسېدې، هغه يې تينگه کړه. ما نور ځان نسو تينگولای. اوښکې مې بې اختياره وبهېدې. مخ مې موټر خواته کړ. د لونگۍ په شف باندې مې اوښکې پاکې کړې. موټر ته وختم. د لاس په اشاره مې موټروان پوه کړ، چې حرکت وکړي. تر ډېره ځنډه ټول غلي وو. په موټر کې داسې چوپتيا وه، لکه په هديره کې چې وي.

له انډيوالانو سره مې د غرو پر لارو دوه ورځې مزل وکړ، ايله چې کوټې ته ورسېدو. په کوټه کې زموږ نور انډيوالان ډېره وو. هغوی ټپيان يوه هسپتال ته يوړل. زه د مدرسې پر لور رهي سوم. چې څنگه مدرسې ته ورسېدم پر عبدالهادي مې سترگې خوږې سوې.

د مولوي صاحب پوښتنه مې ځنې وکړه. هغه وويل، چې مولوي صاحب ډېر يادولې. دواړه ورغلو. ما ورته د خپلې تورې كيسه وکړه.

مولوي صاحب پر اوږه وټپولوم، ويې ويل: زه پوهېدم چې ته به د ما ارمان پوره کيې. خدای دې اجر و نه درکي.

بيا مې پر کليوالو د امريکايانو د بمبارۍ کيسه ورته وکړه. د هغوی له سترگو او بنکې روانې سوي.

ترڅو ورځو پورې د عبدالهادي د پوښتنو له لاسه په عذاب و م: امريکايان څه ډول دي؟

د خنزير غوښه يې خورله؟

برېښې مېرمنې ورسره وي؟

وايي چې دوی په ولاړو بولې کيې؟

په رښتيا امريکايان د قران په پاڼو کونه پاکيې؟

داسې پوښتنې يې کولې، چې زه يې بيخي حيران کړی و م. ما وويل، چې زه خود هغوی په منځ کښې نه و م، چې په هرڅه يې خبر اوسم.

بله ورځ يې وويل: اورېدلي مې دي، چې چارواکي عيسويان سوي دي، دا رښتيا ده؟

ما وويل: نور خو مې نه دي ليدلي؛ خو زموږ د كلي قومندان لالمونځ
كاوه.

— وايي ټول شراب چنبی؟

— نېخه (نه يم خبر). له شرابو يې خدای خبر؛ خو ټول چرسیان او
پوځريان ورسره ولاړ دي.

خو ورځې وروسته ما غوښتل، چې بېرته له انډيوالانو سره د هراوت
ته ولاړ سم. د د هراوت په غذا کښې زموږ مشريو څو او غانی. په لاس راکړې
وې. بيا چې کوټې ته راتلم شل زره کلداری يې د جېب څرخ لپاره راکړې. د
مولوي صاحب هغه پور مې نه و پرې کړی، چې د ادې د علاج لپاره يې
راکړی و؛ نو ور غلم، چې حسنه يې ورکړم او د خدای پاماني ورسره وکړم. د
مدرسي په انگرې کښې څو کسه طلبا تر مولوي صاحب راچاپېروو. هغوی
پوښتنې کولې او مولوي صاحب يې ځوابونه ويل. زه چې يې ولېدل، راولاړ
سو. طلباو ته يې وويل: شابه تاسې اود سونه وکئ، ما خام نيگدې دي.

پخپله له عبدالهادي سره زما خوا ته راروان سو. ما ورته پيسې ونيولې.
هغه راته حيران وکتل. موسکي سو. ويې ويل: دا چې شې دي؟

ما وويل: استاده! دا هغه پيسې دي، چې تاسو زما د مور اېرېشن ته راکړې
وې.

پر اوږه يې لاس را کښېښوو. په خندا يې وويل: څه، څه نو ته د همدې د پاره راغلي وي؟

— نه استاده، سبا له خيره زما انډيوالان بېرته ځي. زما نيت و، چې ورسره ولاړ سم. راغلم چې رخصت واخلم.

هغه د تسبو اړول بس کړل، ويې ويل: دغه راکټ او ټوپکې خو هر سوک چلوي شي. ته او عبدالهادي بل کار له جوړ يې.

ما وويل: پوهېږم، استاده تاسې غواړاست، چې په مدرسه کښې پاته سم. سبقان مې شروع کم.

— نه بچيه. نن سبا د تعليم نه جهاد ډېر اهم دي.

— زه هم جهاد ته ځم کنه.

سترگې يې زما له سترگو لرې کړې. د مدرسې د مينارې سر ته يې، چې د مازديگر لمر روښانه کړي و، وکتل. لويه ساه يې واخيسته، ويې ويل: تاسې بايد د بمونو جوړول زده کئ. زه به مو وزيرستان له بوزم. هلته به نور مجاهدين تېرېنگ درکي. دا کار هر سوک نشي کواي. ما له پته شتې، چې تاسې دواړه دا کار يادولې شي.

ما ورته كړه: استاده! عبدالهادي به درسره ولاړ سي؛ خو زه بېرته ځم. مورې
به نورې غزاگانې وكو.

زما خبرې يې راپرې كړې: بچيه! جنگ له مازغه پكار دي. هر سوک بيا
مازغه نلري. په گولۍ باندي به يو كس ولي؛ خو ستا په يو بم باندي به شل
پييزه ويشت كسه كفار ختميگي؛ نو ته پخپله ووايه كوم كار فايده مند
دي؟

د ما خستن تر لمانځه وروسته مو هم تر ډېر ناوخته پورې خبرې وكړې.
مولوي صاحب د اصحابو د جهاد ډېرې كيسې وكړې. د حضرت سلمان
فارس كيسه يې وكړه، چې د خندق په غزوه كې يې رسول الله (ص) ته د
خندق د كيندلو مشوره ور كړې وه او د عقل په مرسته يې قوي د بنمن مات
كړی و.

زه يې قانع كړم، چې د هغه خبره ومنم. زه او عبدالهادي چې د خوب لپاره د
هغه له كوټې څخه وتلو، ما بيا ورته پيسې مخې ته كېښوونوې. مولوي
صاحب وويل: سبا د تا انډيوالان افغانستان له زي؟

ما وويل: هو استاده!

— نو دغه پيسې ورکه، چې د تا مور بي بي ته يې وركي.

_ استاده! هغه به په پیسو څه وکي. دا تاسې واخلي خپلو بچو ته يې ولېږئ.

هغه زما سر بنکل کړ. سترگې يې داسې وځلېدې، لکه تر ژړا د مخه چې د سړي په سترگو کښې اوښکې ځلېږي.

ويي ويل: گوره عبدالستار جانه! ته زما د زوی په شانتي يې. قسم دې، چې د زوی نه راله مخکې يې. واله دا پیسې دې مور يې بي له ولېگه. ما له د هغې دعا هر سه دي.

د بابا تر مرگ وروسته دا اول ځل و، چې پلرنی مینه مې محسوسه کړه. پر هغه باندې رښتیا لکه اولاد گران وم. د هغه لاسونه مې بنکل کړل. هېڅ کله مې د چا په لاسونو کښې داسې گرمي نه وه ليدلې. گومان مې کاوه، چې زړه مې ويلېږي. زړه مې غوښتل، چې چيغه وکړم، ټوپونه ووهم، والوزم. لکه يو دروند بار مې چې له اوږو څخه لرې سوی وي، همداسې ځان راته سپک ښکارېده. زړه مې ويل، چې دی انسان دی که ملایک؟ له خدایه مې داسې موقع غوښته، چې د استاد احسان وراډا کړم.

سباد سهار تر لمانځه وروسته د دهرات انډيوالانو ته ورغلم. پیسې مې ورکړې. د کلي نوم او د اکا نوم مې هم وروښود، چې پیسې ورورسوي. په نڅښه کښې مې د جیب دسمال، چې ادې پکښې گلان گنډلي وو، ورکړ چې زما مور ته يې ورکړي.

درېيم څپرکی

ورځ راباندې کال تېرېده. عبدالهادي کور ته تللی و. هغه چې راسره و، گومان مې کاوه، چې ټول خپلوان راسره دي؛ خو په دې ورځو کې پوهېدم، چې يوازې يم. ادې مې ډېره يادېده. دلته له نورو مجاهدينو سره بلد سوی وم؛ خو هغسې مې له هېچا سره نه لگېده لکه له عبدالهادي سره چې لگېده.

کله کله خپل وطن ته حيرانېږم. زموږ بناړونه پاڅه سرکان نه لري؛ خو په ميرانشاه کېنې ان وړو کليو ته هم سرکان تېر سوي وو. زموږ کلی د کجکي بند ته ډېر نژدې پروت دی؛ خو برق مونه درلود. ميرانشاه ته خدايزده له کوم ځايه راته؛ خو ان لرو درو ته هم د بجلي تارونه غځېدلي وو.

ميرانشاه سخت غيرتي خلک لري؛ خو يو کار يې پر ما بڼه نه لگېږي. چې کليو ته ولاړ سې، بڼځې او نارينه په گډه په خپلو پټيو کېنې کار کوي. پر بڼځو باندې واښه شکوي، مال پيايي، ځينې خلک خو په بڼځو باندې لو هم کوي. خو دوی بيا لکه د کوټې خلک نه دي، چې خپلې بڼځې بازار ته پرېږدي. په ستر کېنې بڼه ټينگ دي. هر څوک د ځان پاچا دی. ټوپک او برېت دوی ته د فرض و سنت حيثيت لري. هېڅوک بازار ته تش لاس نه ورځي. لکه د پخوانو خلکو کيسې، چې بابا مې راته کولې، دوی هم هماغسې پر ټټر باندې د مرميو کتار تړي. کلاشينکوف ته دوی ماشين وايي او دومره يې بڼکلي جوړوي، لکه ناوې چې سينگار کړې. دوه درې

داني ججوري په شنه او سره رابرتېپ باندي سره خوا په خوا تري. په ټوپكو پوري ځوندي، غمي او کوچني هينداري لگوي، لکه زمور خلک چې رځيني (خولي) سينگاروي، دوی هماغسي شوقي ټوپکي جوړوي. ته و چې مېرانه به په برېت پوري وي. څومره چې د چا برېتونه غټ وي، هماغومره د خلکو بڼه اېسېږي. برېتور مېرونه خپل برېتونه د شرمو په تېل غوړوي؛ خو درېغه چې دا خلک زيرې خريي. له ملا صاحبانو او سپين زيرو پرته نور څوک زيره نه پرېږدي. که د ځوان پر مخ دي زيره وليده؛ نو پوه سه چې هغه د مدرسې طالب العلم دی.

دلته د پاکستان حکومت نه چلېږي. يو پوليتيکل چې يې بولي سته، هغه هم خدای خبر، چې څه کوي او څه نه کوي. قانون د خلکو خپل قانون دی. هماغه جرگې دي، نرخ دی او رواج دی. دوی دنمني ته بدې وايي. داسې کس به پيدا نه کړي، چې له چا سره يې بدې نه وي. بس هر څوک چې پر خپل دنمن ورپېښ سو، ولي يې. داسې ورځ به نه وي، چې د ميرانشاه په بازار کښې مري ونه سي. خلک وايي، چې دلته د ((کيپات)) په نوم يو خوستوال و، ۹۹ مري يې کړي وو. خلکو له هغه څخه د مېراني اتل جوړ کړي و. اوس هم چېرته چې د غيرت خبره کېږي؛ نو د کيپات نوم ضرور ورسره يادېږي.

په بازار کښې د وسلو ډېر دوکانونه سته. له تمانچې څخه رانيولي تر راکټ او ثقيله پوري، ان توپ او هاوان هم پکښې خرڅېږي.

زموږ مرکز د بازار په څنډه کښې حقانيه دارالعلوم دی. دغه مدرسه زموږ د کوتېې د مدرسې په څېر د مرمرو په ډبرو نه ده پوښل سوې. د بوالونه يې له سميتيې څښتو جوړ دي. پر غولي باندي يې پخې څښتې لگېدلي دي. د مدرسې ناظم پنجابی دی؛ خو پښتو يې زده ده، هغه هم داسې چې (ږ) او (ژ) يو شان تلفظ کوي او (ښ) لکه (ش) ادا کوي. په دې درېو مياشتو کښې، چې زه او عبدالهادي دلته يو، مولوي نعماني صاحب دوه ځله زموږ پوښتې ته راغلی دی. دا ځل چې له خيره راسي همدلته به پاته سي.

دلته هم ښه تکړه علما سته. موږ سبقان وايو او بمان جوړوو. د مدرسې شا ته بل لوی سرای دی، چې د ناظم له کوتېې څخه لاره ورته تللې ده. د ناظم د کوتېې له درگاه سره پيره دار ناست وي، يوازې هغه کسان بل سرای ته ورپرېږدي، چې مخصوص کارتونه لري. دغه سرای يوه لويه درگاه د سړک خوا ته هم لري. درگاه له خورا درنې او ډېلې وسپنې جوړه ده. کمزوری سړی يې په يوازې سر نه سي پورې کولای. دغه درگاه هم پيره دار لري او يوازې زموږ خپلو موټرانو ته د ننوتو اجازه ورکوي. په سرای کښې څو لوی لوی گودامونه سته. په هر گودام کښې درې څلور مازدا لاری ځايېږي. د ټولو کوتېو کونجيانې له ناظم سره وي. له مدرسې سره په لگېدلي د پوال پورې زموږ ورکشاپ پروت دی. د ورکشاپ په اوږدو کښې يو اوږد مېز ولاړ دی. شاوخوا ته په دې بوالونو پورې وسپنيزې الماری لگېدلي دي. تروټيل، سي فور (C4)، ټي ان ټي، پټن PTN، د بهرنگانو مردکي، د ټپتاری مېخونه، رابر ټپ، او څو ډوله نري او ډبل مزي په الماريو کښې جلا جلا ايښوول سوي دي.

مورډ خورقم بمان جوړوو. يو ټايمر والا بم دی. د دې بم فيوز په مزو باندي يوې گړۍ، پورې ترل کېږي. گړۍ چې پر هروخت برابر کړې، هماغه وخت د مزو دواړه سرونه سره لگېږي او فيوز چوي. د فيوز په چولو سره ټول بم پټاوېږي. ټايمر بمان معمولاً د غوړو په ټيمانو يا په بخار د بگونو کښې لگوو، بيا يې د بايسپکل شاته او يا په رېږيو کښې ږدو. دغه بم والا بايسپکل يا رېږۍ پر داسې لارو دروو، چې د کفارو موټران پر تېرېږي.

تي ان ټي داسې باروت دي، چې پټاو سي په ثانيه کښې ۹۵۰۰ متره واټن وهي. هر شې چې مخې ته يې ورسې، ټوټې ټوټې کوي يې. نورو باروتو ته که اوبه ووروسي، بيا سم کار نه کوي؛ خو پر دې باندي اوبه تاثير نه لري.

پټين بيا تر ټي ان ټي لانا مي دي. دا په ثانيه کښې ۱۲۵۰۰ متره مزل کوي. د خپل خواو شا ټول شيان په چرو بدلوي. بيخي لکه گرنېټ (لاسي بم)، چې هره ټوټه يې د گولۍ کار کوي، دا هم له هر شي څخه گولۍ جوړوي. تک سپين لکه واورې دي. چې په لاس کښې يې ټينگ کړې، لکه واوره سره غونجېږي. داسې ښه بلېږي، چې شنې لمبې ځنې خپري؛ خو دود نه لري.

مورډ فدايانو په واسکتونو او موټرانو کښې له همدې موادو کار اخلو. شپږ کيلو پټين د هر واسکت په لاندېني وت کښې گرد چاپېره هواروو. شاوخوا ته يې د واسکت په بل وت کښې د بېرينگ چرې او د ټټارۍ مېخونه اچوو. يو کوچنی فيوز د پټين په منځ کښې لگوو، چې له دوو سرونو يې نري تارونه راوتلي دي. دغه تارونه په يوه بټين پورې نښلوو. هروخت چې

فدايي كفارو ته ورنژدې سو، بټن كښېكارې، سم له واړې فيوز پټاو كېرې او ورسره پټن چوي. په واسكت كښې هر مېخ لكه مرمۍ الوزي او چې پر هر چا ولگېرې؛ نو كار يې ورسموي.

په موټرانو كښې هم له PTN څخه كار اخلو. موټران يا له افغانستانه راځي يا يې همدلته رانيسو. د افغانستان نقلي پلټونه راسره ډېر دي. ځينې غله له افغانستانه د غلاموټران دلته راوړي او له دې ځايه غلا كړي موټران هلته بيايي. زموږ كسان له هغوی څخه موټر رانيسي، پلټونه يې البشوي او موږ يې د فدايانو د حملو لپاره برابرېو. غله هم د پاكستان له مليشو سره لاره لري او هم د افغانستان له پوليسو سره، دواړه د پيسو سپي دي. غله چې يو څو روپۍ ورته ونيسي، هر څه تېروى سي. غله دغه فدايي موټران هر ځاى ته، چې موږ وروښيو، بيايي؛ خو زموږ يو دوه كسه انډيوالان هم ورسره ځي، چې بيا غداري ونه كړي.

موټر چې موږ ته راسي؛ نو زموږ مستري انډيوالان ورباندې لگېرې. سیتونه، سوچبورډ، د دروازو پوښونه او ټولېكس يې خلاصوي. بيا موږ په درېو ځايونو كښې پټن ږدو. د موټروان تر سیت لاندې، په ټولېكس كښې او تر سوچبورډ لاندې. درې واړه ځايونه په نړيو مزو له يو بل سره نښلوي. شاوخوا ته يې تروټيل، گرنېټ، د ((بي ام يو)) گولۍ، د ((هاوان)) او ((ار پي جي)) مرمۍ او نور شيان ږدو. د موټر د دروازو منځ هم په مېخونو ډكوو. فيوز د موټروان تر سیت لاندې لگوو، چې پخپله فدايي ټوټې ټوټې سي او پس له حملې د پېژندلو نه وي. پخوا به موږ د فيوز مزي په

يوه بل شي پورې نښلول، چې په ريموټ باندي کار کوي؛ خو اوس
امريکايان له خپلو موټرانو داسې يوشی خپروي، چې گردچاپېره په
پېنځوس مترو کښې ريموټ کار نه کوي؛ نو اوس د فيوز مزي د
سو پچبورډ له يوه سو پچ سره هم نښلوو. که ريموټ کار ونه کړي، فدايي به
دغه سو پچ کښېکاري.

درې مياشتې نورې هم تېرې سوې. په مېرانشاه کښې مې شپږمه
مياشت پوره سوه. درې مياشتې مخکې چې عبدالهادي کور ته ولاړ بېرته
رانغی. مولوي نعماني صاحب وويل، چې هغه اوس مدرسې ته هم نه ورځي.
پلار يې د کندهار په ښار کښې خپل کور جوړ کړی او کډه يې وړې وه.

عبدالهادي پخپله ښه غيرتي ځوان و؛ خو پلار يې زما د تره په شان ټول عمر
پر کور تېر کړی و.

ما ويل مولوی صاحب به له هغه خپه وي؛ خو داسې نه و.

نعماني صاحب وويل: ((د مور و پلار خدمت هم د جهاد اجر لري))

مولوی صاحب خورا لوی زړه لري؛ خو زه له عبدالهادي پر دې خپه وم، چې
يور خست يې هم رانه وانه خيست. ان يو ټېلفون يې هم راته ونه کړ. ما څو
واري ورته زنگ وواهه؛ خو ټېلفون به يې هر ځل بند و. گومان کوم هغه

و برپده، چې زه ورته ټينگ نه سم، چې بېرته راسه؛ ځکه خو ټيلفون به يې هر وخت بند و.

په دې درېو مياشتو کښې، چې عبدالهادي را څخه تللی و، دومره ښه و چې مولوي صاحب دلې و. هغه هره جمعه کور ته ته. دوې شپې يې تېرولې او بيا بېرته راته. کله کله کوټې ته هم ته. هورې يې ډېرې شپې کولې. تېر ځل چې کوټې ته تللی و، زموږ يو کليوال يې په مدرسه کښې ليدلی و. هغه ورته ويلې و، چې زموږ د سيمې گردې ناوې طالبانو فتح کړي دي، يوازې د کجکي بازار د چارواکو په لاس کښې دی.

د نعماني صاحب په راتگ سره د طلباوو شمېر زيات سوی و. طلبا به دلته هم هماغسې پرې راټولېدل، لکه په کوټه کښې چې به راټولېدل. زما وخت اکثره په سبقانو تېرېده. په دې ورځو کښې مو فدايان بيخي لږ سوي وو؛ ځکه خو د بمانو او فدايي واسکتونو جوړولو ته دومره ضرورت نه وو.

يوه ورځ نعماني صاحب واني ته بوتلم. دا د جنوبي وزيرستان مرکز دی. هلته يوه لويه مدرسه وه. د فدايانو تېرېنگ هم هورې کېده. موږ اکثره وخت واسکتونه دوی ته استول او يا فدايان تر تېرېنگ وروسته مېرانشاه ته راتلل او موږ به واسکتونه ورکول. د تېرېنگ خونې ته ننوتو. پنځه شپږ تنه فدايان ناست وو، ټي وي ته يې کتل. په ټي وي کښې يو سورمخي بيزو وزمه سپرې، چې تور بخونه دريشي او سره نيکتايي يې اغوستې وه، د يوه قره قلبي خولۍ والا تر څنگ ناست و. سورمخي ږيره او برېتونه خرييلې وو،

سرتور سر ناست و. د هغه بل پر تن بيا سپين کالي او شنه چپنه وه، مې ورېچې ږيره او برېتونه يې همدومره وو، لکه لس شپې د مخه چې يې خريلي وي. دوی د يوې لويې کوتيې په بر سر کښې ناست وو. په دا بل سر کښې يې نور رنگ رنگ دريشۍ والا پر چو کيوناست وو. په منځ کښې يوه دنگه غنم رنگه لغړه بنځه، چې يوازي شرمگاه او تيونه يې پټه وو، نخېدلې نورو ورته چکچکې وهلې. د بنځې ژېړ بخوني اوږده ويښتان پر اوږو يې پراته وو او د هغې له تاوېدو سره په هوا کښې چورلېدل. هماغه هلک مې راياد سو، چې زموږ د کلي د قومندان په کور کښې نخېده. په تې وي کښې، چې سورمخې بنکاره سو، تېرېنگ والا په کوم پټن کښې گوته وو هله. تصوير همداسې ولاړ پاته سو. تېرېنگ والا له رنگه پنجابيانو غونډې و؛ خو پښتو يې ويله. له فدايانو څخه يې وپوښتل: دا سوک دې؟

ټولو په يوه ږغ وويل: شيطان بوش.

هغه بيا وپوښتل: دا بل يې سوک دې؟

بيا ټولو د تجويد د شاگردانو په شان يو ځايي وويل: مرتد کرزی.

هغه بيا پر بټنو گوته ووهلې. بل تصوير راغی. ويې ويل: دا چې گډېگي دا سوک دې؟

— د کرزي رنډۍ لور ده.

نعماني صاحب ترلاس ونيولم، له کوتي څخه ووتو.

ما ورته کړه: استاده! دا خلک څه ناروا کارونه کيي؟ ولې په فدايانو داسې شيان گوري؟

— د دې دپاره چې پوي شي، چې کافران سه سه کارونه کيي.

— تاسو خو ويل، چې ټي وي او سي ډي ناروا دي.

— ناروا دي؛ خو گوره بچي! دلته مطلوب اهم دي. زمونږه مطلوب گډا نه دي. زمونږه مطلوب د ټي وي کتل نه دي. زمونږه مطلوب هغه کسان دي، چې د قسي کارونه کيي. فدايان چې د دوی کارونه په خپلو سترگو وويني، بيا به يې باور رايشي، چې مونږه رختيا ويل.

زما زړه ته نه لو بدل، چې يو پښتون دې دومره بې غيرته سي، چې لور يې د نورو په منځ کښې لغړه ونخېږي؛ خود خپل کلي قومندان راياد سو، چې هلکانو سره يې څه څه کارونه کول. په زړه کښې مې وويل: قومندان چې يې هغسي وي، پخپله به خود همداسې وي.

بيا مې هم باور نه کېده. نعماني صاحب ته مې وويل: دا په رښتيا د کرزي لور وه؟

هغه وويل: ته لا اوس هم شك كيې؟ تا خو په خپلو سترگو اوليدل كنه.

شپه مو په وانه كښې وه. نيمه شپه راوښس سوم. غسل راباندې اوښتي و. حمام ته ولاړم. كه گورم چې له دوو نورو حمامونو هم د اوبو شړپا راځي. زما په گومان په هغه شپه فدايان هم احتلام سوي وو.

يوه ورځ د مدرسې د ناظم كوتې ته ولاړم. نعماني صاحب په كوته كښې چابك چابك دې خوا ها خوا گرځېده. غومبري يې سره اوښتي وو، پر تندي يې گونځې راغلي وې. خوله پرې راماته وه. د خولې په كونجونو كښې يې سپين ځگ ښكارېده. ناظم ته يې په پنجابي باندې څه ويل. ناظم چوپه خوله ولاړو.

ما تر دې وخته نعماني صاحب داسې په غوسه نه وليدلی. وپرېدلی وم؛ خو بيا مې زړه غټ کړ. پوښتنه مې وکړه: استاده خیر خوبه وي؟

له جيبه يې د سمال راوايست، د خولې ځگ يې پاک کړ، د تندي خوله يې وچه کړه. موسکي سو، ويې ويل: سه نيشتي. هسې دې بې غيرتانو له په غوسه وم.

— استاده څوک يادوي؟

— هغه په وانه کې چې مولى دى وو، هغه فدايانو بې غيرتي اوکړه.

– څنگه به غیرتي؟

– ډار بدلې دي. مجاهدينو ان کابل ته بيولي وو. د کفارو گناهو ته بېم رسولي وو، ټول گناهې تېر شوي دي؛ خودا دله گان بېرته تې راغلي دي.

وينه مې په جوش راغلې وه، چې دا څه ناځوانه خلک دي. د دين لپاره دونه کار هم نه سي کولای. هغوی ته مې غاښونه چيچل؛ خود نعماني صاحب د تسل لپاره مې وويل: استاده! خير دی، نور فدايان به راپيدا سي. زموږ خلک خورا غیرتي خلک دي.

– هو بچی! فدايان به خود پيدا شي؛ خود دوی به غیرتي او گوره. گتلي جنت يې بايلودو.

– استاده! که وایاست زه به ورسم.

– نه، نه. ته به نه ورزي.

– ولي استاده! جنت دې پرمانه لورېږي؟

– داسه وايې؟ جنتونه مې درپېرزو دي.

– نو بیا؟

– بس، اوس يې وخت نه دي.

دي سره نعماني صاحب په چورت کښې ډوب سو.

پر سبا يې هغه خپل کور ته ولاړ. دا ځل يې پوره دوې هفتې تېرې کړې. زړه مې ډېر تنگ سوی و. هېڅ شي خوند نه راکاوه. لمونځونه مې هم د زړه په حضور نه وو. يو وخت به مې کتل، چې لمونځ مې خلاص کړي، دعا کوم. چې هرڅه به مې فکر کاوه، نه مې راياد بدل، چې کوم سورتونه او کوم ایتونه مې وييلې دي. په ذکرونو مې هم د زړه کرار نه راته ادي مې ډېره ياد بدله. په تورکي او ان په اکا پسي خپه سوی وم. ما ډېر کلونه له هغوی لرې تېر کړي وو؛ خو هېڅکله دومره نه وم خپه سوی. دا نور کلونه يو خوبه عبدالهادي راسره و، د زړه حال به مويو بل ته سره ويل او بل به اکثره وخت پر سبقانو لگيا وو؛ ځکه خو په مسافري چندانې نه پوهېدم. اوس نو نه مې د راز ملگري درلود او نه مې سبقانو ته زړه کېده. چې راولاړېدم، سر راباندې گرځېده. پر سترگو مې توره شپه راتله. تر نيمو شپو خوب نه راته. سهار بيا په وچ زور راکښپناستم، خوب مې نه سر کېده. ټول ژوند راباندې غمېدلی و.

نعماني صاحب چې راغی، لکه زما پر حال چې خبر وي، مازديگر يې تر لاس ونيولم. د مدرسې يوې څنډې ته يې بوتلم. له دېواله سره پر سميتي خښتو کښپناستو. مسواک يې له جيبه راو کښ، د غاښونو په صفا کولو لگيا سو. ويې ويل: سنگه چل دي، ولې خفه يې؟

_ استاده! ادي مي ڊڀره رايا ڊڀري. زړه مي تنگ دي.

نعماني صاحب غلي و.

ما وويل: که ستاسو اجازه وي، يو څو شپي به کلي ته يوسم.

هغه ولاړ سو. ورو ورو په گرځېدا سو. سريبي کښته نيولي و. مسواک يي تر
غابښ لاندې ټينگ کړي و.

بيا مي وويل: هسي هم زموږ سيمي ازادې سوي دي. څه خطر به راته نه وي.

هغه بيا هم غلي و. اورده شپه په چوپتيا کښي تېره سوه. گومان مي وکړ،
چي مولوي صاحب راڅخه خپه سو. ما ځمکي ته کتل. غوښتل مي، چي څه
ورته ووايم. د هغه سونگېدا مي واورېده. پورته مي وکتل. له جيبه يي
دسمال راوايست. پزه يي پاکه کړه. په سترگو کښي يي اوبنکي ډنډ وې.

و درېدم. د هغه لاس مي ونيو. ومي پوښتل: استاده خيريت خو به وي؟

په غريو نيولي ريغ يي وويل: بچيه نه مي درته ويل؛ خو مجبور دي کم. مور
بي بي به دي اوس په جنت کې وي. هغي خپل عمر تال له درو بخل.

_ دا څه وايي؟

— هو بچيه هغه بي شهيد ه ڪر ه.

— ڇا؟

— اميريڪنز.

باور مې نه ڪېده. دا مې ڇه اور ٻڌل. نور مې ڌڙا مخه نه سو ه نيولي. نعماني صاحب په غيڙ ڪنبي ٽينگ ڪرم. په ڙغوني رخ بي وويل: انا لله و انا اليه راجعون.

خبره داسي وه، ڇي ڇا امريڪايانو ته زما خبر ور ڪري و، ڇي عبدالستار بم جوڙوي. هغوي زموڙ پر ڪور بم غور ڇولي و. زما اڏي، اڪا او د هغه ڳرده ڪورني بي ڳرد سره شهيدان ڪري وو.

دا خبري په ڪوته ڪنبي زموڙ يوه ڪليوال نعماني صاحب ته ڪري وي.

د ما بنام تر جماعت وروسته نعماني صاحب پر ٽولون رخ و ڪري، ڇي زما د شهيدانو لپاره دي دعا و ڪري. هغه راته د شهادت فضيلتونه بيان ڪري. ڊپر تسلي بي را ڪري. د صبر د اجرونو په باب بي ڊپر ڇه راته وويل. خو زما زره ڇبر ته صبر ٻڌه.

وروسته نعماني صاحب د امريکايانو کيسې وکړې، چې دوی اصلاً د اسلام د ختمولو لپاره راغلي دي. دوی غواړي چې ټوله د ونيایهودان شي.

بېگاه مې په خوب کښې وليدل، چې ادې ناسته ده، ما يې پر زنگانه باندې سر ايښی دی. هغه زما ويښته په گوتو رښخوي او د جنت د باغونو، د شېدو رودونو، د میوو او ماڼيو کيسې راته کوي. د شهادت د فضيلت په باب هماغه خبرې، چې مولوي صاحب راته کړې وې، ادې هم هماغه خبرې راته کوي. بيا مې وليدل، چې ادې له ما سره په مدرسه کښې ده. په لمانځه کښې هغه مخته کېږي او مور ټول ورپسې درېږو. زه له ځان سره وایم: دا څه کوي؟ د بنځې امامت کله روا دی.

بيا وایم: يه زه غلط سوی يم. د نارينو امامت نه دی روا. لمونځ چې خلاصېږي، د امريکايانو هليکاپټر راځي، د مدرسې په سرای کښې کښېښي. ادې ورځي، هليکاپټر ته ورڅېږي. زه پوښتنه کوم: ادې چېرته ځي؟

هغه وایي: نانیه زه ځم. زه له دې مجاهدينو سره جنت ته ځم.

هليکاپټر پورته کېږي. زه حيرانېږم، چې دا څه کيسه ده.

سهار مې نعماني صاحب ته د خوب کيسه وکړه. هغه وويل، چې د دې خوب اوله نیمه رحمانی ده؛ خو دویمه نیمه يې شیطانی ده.

سبا تر ما سپڻينه پوري يوازي سر ناست وم. زره مي نه غوڻبتل، چي
 له چا سره خبري وکرم. دادې يادونه مي په ذهن کڻي لڙبر کيدل. څومره
 سختۍ يې وگاللي. اول خو کونډه سوه، بيا د اکا ظلمونه، بيا چي زه رالوي
 سوم، زما مسافري. هغه دوه کاله، چي زه په کلي کڻي ورسره وم، ايله چي
 يو څه ساه يې سمه وه.

دنيا څومره بې وفاده؟ اکا مي وگوره. خوارکي په دنيا پسې يې څومره
 منډې ووهلي؟ خودي ولاړ او هر څه ځني پاتي سول. دوکان، بورې،
 ځمکي، هر څه.

تورکي مي رايا د بده. په کوچنيوالي کڻي چي به مي واهه. د هغه په مور مي
 هم خوا بده وه. گومان مي کاوه، هغه ډېره گرمه نه وه، هسې يې د شيطان
 منله، که نه هغه خو هم انسان وه. کوم بني آدم غواړي چي بد واوسي؟

د ما سپڼين تر لمانځه وروسته ورکشاپ ته ولاړم. يو واسکت مي
 جوړ کړ. د شپږو پر ځای مي اته كيلو پتين پکښي کښېښوول. مېخونه او
 چرې مي هم بڼه پر بمانه پکښي واچول. فيوز مي پکښي ولگاوه؛ خو مزي
 مي ورپورې ونه تړل. کار مي تږدي تمام و، چي نعماني صاحب راغی. پر
 اوږه يې لاس را کښېښوو. ويې پوښتل: بهادره! سه کي؟

بې له دې چي له کاره لاس واخلم، ومي ويل: واسکت جوړوم.

_ چاله؟

_ خان ته.

_ زان له؟ دا سه وايي؟

_ هو استاده، خان ته.

_ نو ولي؟

_ ولي؟ دا نور فدايان چې يې اغوندي، ولي يې اغوندي؟

_ يعنې ته ...

خو شېبې غلی و. بیا يې غېر رانه چاپېره کړه. پر اوږه يې وتپولم. ويې ويل: زه پوهېدم، چې زما شېر به همدقه کار کيې.

لږه موده دې خواها خوا وگرځېد.

بیا يې وويل: گوره بچی! زه دې منع کومه نه؛ خو هر کار يو پلان غواړي. ته به پلان له انتظار کيې.

ما وويل: استاده! زه ډېر صبر نه سم کولای. زه بايد له امريکايانو بدل
واخلم.

— نه، پام چې دا خبره ونه کې. جهاد د انتقام دپاره نه، د خدای درضا
دپاره کېږي. بچيه! په دې خبرو دې جهاد مه خرابوه. کفار ستا دځمنان نه
دي، دا د خدای دځمنان دي، د نبي کریم دځمنان دي، د قران دځمنان دي.

سبا وانهې ته ولاړو. پر لاره د پاکستانی فوجيانو تلاشي وه. زما په
بېگ کښې فدایي واسکت پروت و. زړه مې ټکان کاوه، چې اوس ومونه
نیسي؛ خو څنگه چې زموږ پېکپ يې ودراره، مولوي صاحب ورته کوم
کارت وربنکاره کړ، ويې ويل: دا د مدرسې گاډی دي.

فوجي سلام وکړ. لاره يې خوشې کړه.

نعماني صاحب ما ته وکتل، ويې ويل: زمونږه فوجيان د علماوو ډېر قدر
کوي.

په وانه کښې د مدرسې ناظم ويل، چې ده ته بايد تېرېنگ ورکړو؛ خو
نعماني صاحب وويل، چې تېرېنگ ته ضرورت نسته. دی پخپله په هرڅه
پوهېږي.

پر سبا يې د کابل پر لور روان سو. د خدای پاماني پر وخت نعماني صاحب راته وويل: گوره بچی! شهادت عجيبه خوند لري. چې سنگه د استشهاديه عملياتو زای له ورغلي، د جنت هوا به درباندي ولگېگي. خوشالی به درله رایشی. ټول غمونه به دي هېر شي.

هغه راته يوه خاصه دعا يه هم راوښووله، چې د حملې پر وخت يې ووايم.

زما واسکت يې له نورو شيانو سره په باري موټر کښې ځای پر ځای کړل. مور په فلاينگ کوچ موټر کښې سپاره سو. له ما سره دوه نور بلدي انډيوالان راسره سول. يو يې عبداللہ نومېده، بل يې اسلام. دوی په لاره کښې ځايونه رانښوول، چې دا پلانکی ځای دی، دا پلانکی بازار دی؛ خو ما په دي خبرو پسې سر نه گرځاوه. زه په خپلو چورتونو کښې ډوب وم. په انگور اډه کښې په سراچه موټر کښې کښپناستو، تر ښرنې پورې پکښې ولاړو. بيا له ښرنې تر کابل په بله سراچه کښې ولاړو. له غزني ها خوا تر کابله سرک نوی ډمبر سوی و. په ارغندي چوک کښې يې تلاشي کړو. پوليس راته په ځير وکتل؛ خو څه يې ونه ويل.

کابل ته چې ننوتو، داسې بيرو بار مې وليد، چې په ژوند کښې مې نه و ليدلی. په هر چوک او هر بازار کښې تراو ښځې سره شاپه شا او څنگ په څنگ روان وو. يوې نيمې ښځې به برقه لرله، د نورو مازې يو کوچنی ټيکری پر سر و. سخته بې شرمي روانه وه. پيغلو نجونو پتلونونه اغوستي وو. تيونه يې د تنگو کميسونو له لاندې نېغ نېغ راوتلي وو. پتلونونه يې هم

همداسې تنگ وو. کوناتي يې بوک بوک راوتلي وو. تيار لکه د کرزي لور، چې په فلم کښې مې ليدلې وه، هماغسې سينگارونه يې کړي وو. سرې شونډې، تورې سترگې، په سترغلو باندې چا شين، چا سور، چا نور رنگونه وهلي وو. له هر دوکان څخه د سروډ اواز پورته وو. ما زديگر پېنځه بجې وې، چې کمپنۍ ته ورسېدو.

له هغه ځايه تر کوره په دوو ساعتو کښې ورسېدو. دغه کور په هوډ خيلو کښې و. څښتن يې د مجاهدينو سرې و. اکثره وخت به فدايان همدلته اوسېدل. سرې گلاب نومېده. دوه خوا په خوا سرايونه يې لرل. په يوه کښې د ده کور و، دا بل يې د مېلمنو سراي و. گلاب ږيره خرييلې وه؛ خو برېتونه يې وو. د پېنځو سو کالو به و. زلمي زامن يې لرل. هغوی هم د ده په شان ږيرې خرييلې وې. لا مو دمه نه وه جوړه، چې گلاب راته وويل: انډيواله ته به داسې وکې، چې زما د زوی سره به د نايي دوکان ته ورشي. دا ږيره به دې يو څه لنډه کې.

ما وويل: وروره زما ږيره سوچه ده، لا مې لاس پکښې نه دی وهلی.

— که په ښار کې همداسې وگرځي، پوليس به در باندې شک وکي.

زما د لارې انډيوال، عبدالله وويل: گوره ملا صاحب! خپه کېږي به نه. دا دی زما ږيره وگوره. ته وايې ما به په شوق داسې لنډه کړې وي؟ قسم دی

چې ډیره راته ډېره گرانه ده؛ خود فرض د پوره کولو د پاره که ترک سنت هم وکو؛ نو باک نه لري.

اسلام وويل: پام دې و، چې په ارغندي کې پوليس والا څنگه درته ځيرو؟

گلاب پر مخ لاس تېر کړ، ويې ويل: ما وگوره. ځان راته لکه بنځه ايسي. که زه د سنت په طريقه ډیره پرېږدم؛ نو بيا خو فدايان په خپل کور کې نه شم پتولای. وايي گر ضرورت بود روا باشد.

ناچاره سوم ډیره مې لنډه کړه. زما واسکت درې ورځې وروسته راوړسېد. په دې درېو ورځو کې عبداللہ په ښار کې وگرځولم. يو ځای يې راوبښود، چې ښارنو نومېده. لوړ مارکېټونه او لوکس دوکانونه پکې وو. په منځ کې يې يو باغ و. دوی ورته پارک وايه. په چمن کې ترنو لاندې نجونې او هلکان لاس په لاس سره گرځېدل. يو نيم ځای کې بيا تر سایه وان لاندې هلکان او نجونې جوړه جوړه سره ناست وو. ځينو پيرکي خوړل، ځينو ايس کریم.

عبداللہ په گلپروشي کوشه کې شو دوکانونه راوبښول، چې په الماريو کې يې رنگ رنگ بوتلان او ډبکې پکې ايښي وو. عبداللہ وويل، چې په دې دوکانو کې شراب خرڅېږي. چارواکي په بندارونو کې شراب چښي او بيا خور و مور سره نه پېژني، چې له هر چا سره يې هر څه وکړل؛ نو

ويې کړل. په يو بل دوکان کښې لوی لوی مېزونه ايښي وو، چې څلور سوري يې په څلورو کونجونو کښې او دوه سوري يې د اوږدو څنډو په منځ کښې لرل. پر سريې رنگ رنگ واړه گېڼونه پراته وو. دوه کسه ورته ولاړ وو. لکه لښتې په اوږدو لرگيو باندې يې گېڼونه د سوريو خوا ته تېل وهل.

عبداللہ وويل: دا قمار بازان دي. دې ته بيلياره وايي، جواري ورباندې کپري.

ټول ښار په فساد او نارواوو کښې ډوب و. هلته په جومات کښې به اذان کېده او څنگ ته په دوکانونو کښې به سروډ چلان و. لوی لوی جوماتونه وو؛ خو پر لمونځ کوونکو به دوه صفونه هم نه ډکېدل. پر لمانځه به هم څوک سرتور سر ولاړ وو، د چا پر سر به سپينه خولۍ وه، دستار خو غير له ملا امامه د بل چا پر سر نه ليدل کېده.

بله ورځ عبداللہ په وزير اکبر خان کښې راته ځينې کورونه راوښوول، چې د پيتو پوزو ښايستو کونجونو پکښې تگ راتگ کاوه. هغه وويل، چې دا د چينايانو گسټ هوزونه دي. دا گردې چينايي رنډيانې دي. د دې کورو په خوا کښې يو نيم توري ښيښې والاند کروزر او کروزين موټر ولاړ وو. عبداللہ وويل، چې دا د چارواکو موټرې دي، دلته د فحاشۍ لپاره راځي.

د ايسکریم په دوکانونو کښې ټي وي گانې چلانې وې. برينډې نجونې پکښې نشېدلې. په کابلينانو کښې مې داسې شيان وليدل، چې د

امريڪايانو بلا دي پر وگرڻي. هغوى خو كافران دي، چي هرڇه وڪري باڪ نه لري؛ خود از مور و والا، چي ڄاڻونه مسلمانان گني، دوى نو و لپ داسي ڪوي؟ اوس پوه سوم، چي نعماني صاحب به و لپ دا خبره ڪوله، چي د ڪابليانو او امريڪايانو مرگ يو شان روادى.

پر در بيمه ورڇ د گلاب زوى د امو ڄو ڪر پتونه ڪور ته راوڀل.

ڪر پتونه چي مو خلاص ڪڀل، په اول ڪتار ڪنبي يي ام و، لاندي زمور شيان. ما خيل واسڪت راوايست. غونستل مي چي فيوز بي و لگوم؛ خو گلاب وويل، چي بايد تر هغي پوري صبر و ڪرم، چي دوى پلان مالوم سي.

مازديگر د گلاب ٽيلفون ته زنگ راغى. گلاب له چا سره خبري و ڪري. سري سليم نومپده. هغه له امريڪايانو سره ترجمان و. زمور انڊيوالانو هغه ته د هر راپور په بدل ڪنبي پيسي و رکولي. سليم گلاب ته ويلي وو، چي سبا پر اتو بچو د امريڪايانو مو تران له څرخي پله څخه رواني، پر اتو بچو له هو د خبلو تهر بري.

مور ٽول پلان جو ڪري و، چي پر شل ڪمي اتو بچو به و ڄو، تر سر ڪه پينڇه دقيقي لگي بري. عبد الله به تر سر ڪه راسره ڄي. زه به هلته د هو ٽل پر تخت ڪنبنم، چاى به راغوارم. پينڇه دقيقي، چي اتو ته پاتي سو، زه به د سرڪ غاري ته راسم، ڄان به هسي په ٽيلفون بوختوم. همدا چي د امريڪايانو مو تران راور سپدل، زه به واسڪت پتيا ووم.

لاله کوره نه وو وتلي، چې گلاب ته بيا زنگ راغي. چا ورته ويلى و، چې نن مازديگر د کرزي موټر هوايي ميدان ته ځي.

زمونږ مخکينی پلان پاته سو. زه يې بيا د نايي دوکان ته واستولم. د گلاب زوی هم راسره و. ډيره او برتونونه يې راباندې وخريل. سريې راته داسې جوړ کړې، چې د خټ او ټپکونو وينسته يې راته په ماشين باندې بيخي لنډ کړل، پاتې وينسته يې د گوتې د يوه بند په برابر پرېنښول. تيار د پاکستان فوجي يې راخه جوړ کړ. توره دريشي او تورې عينکې يې راباندې واغوستلې. د سپين کميس له پاسه يې سره نيکتايي هم راوتړله. ډېر شرمېدم ځان راته بيخي لغړ برينېده. دا کار يې په وچ زور راباندې وکړ. د کورتي لمن مې کښته خوا راکنسوله، چې سم مې پټ کړي. کورتي په ما کښې يو څه ارته وه. گلاب وويل، چې په دې توگه به څوک درباندي شک نه کوي او واسکت به دې هم نه ښکارېږي. نوي تور بوتونه يې، چې څوکې يې لکه موچنې پورته خوا کړې وې، راباندې په پښو کړل. تر غرمې پورې يې په سراي کښې دې خواها خواگر څولم، چې له دريشي سره روږدې سم. د گلاب زوی هم ځان زما په رنگ جوړ کړی و. يوه مخاږه يې په لاس راکړه. عبدالله وويل، چې د امنيت کسان همدا سې گرځي. ته چې هلته ورسېږي، ټول به د امنيت والا گومان درباندي وکړي.

غرمه ميکرويانو ته ولاړو. دا نو شپږ پوږيز بلاکونه وو، چې د هوايي ميدان د سړک پر غاړه جوړ سوي وو. هلته د گلاب د يوه انډيوال کور و. تر مازديگره هملته پاته سو. مازيگر مې اودس تازه کړ. اول مې دوه رکعته نفل

و کړ. له ټولو گناهونو مې توبه وکړه. هره گناه چې مې کړې وه، سترگو ته مې ودرېدل. وروسته مې د مازديگر فرض ادا کړ. گلاب راته په مټ کښې يوه ستن راو لگوله. ويل يې چې دا به دې وېره لري کړي.

د گلاب له زوی سره راووتم. د بېمارو زيارت سره ودرېدلو. پر سرک مو تړان نه تېرېدل. د سرک دواړو خواوو ته پوليس او فوجيان ولاړ وو. زيارت ته مخامخ د سرک په پورې غاړه په يوه لوړ کانکريټي برج کښې امریکايي پېره دار ولاړ و، سرک يې څاره.

زړه مې ډېر ټکان کاوه، چې راباندې پوه نسي؛ خود گلاب زوی راته ډاډ راکړ، چې څوک به مې ونه پېژني. زما په رنگ نور کسان هم مخاېرې په لاسو کښې لږ بر کېدل.

ورو ورو مې سر سپکېده. له ماسپښينه مې پر سر باندې درد و، خو اوس يې درد کړار سوی و. يو ډول خوند مې محسوساوه. د هېڅ شي سودا راسره نه وه. په زړه کښې مې د دونيا گرده خوشالي راتوله وه. د نعماني صاحب خبره مې راياده سوه چې ويلې يې وو، د شهادت پر وخت به د جنت هوا در باندې ولگېږي.

سبحان الله دا څومره لوی نعمت دی. جنت به څومره بې غمه ځای وي. دا د جنت هوا چې داسې بې غمه کړی و، خدايزده چې پخپله جنت به څومره له خوشاليو ډک وي. رښتيا چې په جنت کښې درد نسته، غم نسته، اند پښني

او چورتونه نسته داسې كيف مې په ټول ژوند کې نه و محسوس كړې. داسې راته اېسپډه لکه په هوا كښې چې روان او سم. ساه چې مې اخيستله، په سپرېمو كښې مې د هوا په تېرېدو خوند اخيست. بدن مې تود و. زړه مې غوښت، چې دا كيف ابدي و اوسي. تل تر تله همداسې په خوندونو كښې ډوب و اوسم.

نيم ساعت به هلته ولاړ وو، چې له لري د ټرافيکو د موټر پرله پسې هارنونه مو واورېدل. د گلاب زوی راسره خدای پاماني وکړه او ولاړ. ډېر ژر د ټرافيکو موټر راورسېد. شېبه وروسته د موټر گاتو يوه ډله، چې ټولو سپرو يې سپينې دريشۍ او سپينې خولۍ اغوستې وې، رانېكاره سوه. ورپسې د تورو موټرو كتار په ډېرې چټکۍ سره روان و. زه په خولو كښې لوند خيشت وم. هماغه دعا مې تکراروله، چې نعماني صاحب رازده كړې وه: ((اللهم ربنا تقبل منا شهادتنا ...))

كتار لا سل يونيم سل گامه لري و. د پتلانه جيب ته مې لاس كړ، چې د فيوز بټن راپيدا كړم. كه گورم بټن نسته. اوه خدایه بټن څه سو؟ ژر مې بل جيب ولټاوه، هلته هم نه و. اوف دا دريشي څومره ډېر جيبونه لري. ملا ته مې لاس يووړ، چې د فيوز مزي راپيدا كړم، چې ډز سو. زه په هوا سوم او بيا پر ځان پوه نه سوم.

څلورم څپرکی

نه پوهېدم، چې خوشې بې سده وم. چا، کله او څنگه دلته راوستی وم؟ هېڅ نه پوهېدم. په کوټه کېنې څلور نور چېرکتونه هم پراته وو. پر هر یوه یو یو مریض پروت و. څوک بې سده، څوک په سده، د چا په پوزه کېنې پیپ تېر سوی و، د چا پر خوله د اکسیجن ماسک ایښوول سوی و. د یوه مریض له هرې ساه سره خرهار را پورته کېده. یوه بل یې کرار کرار زگیروي کول. د ټولو پر تن د شنه رنګ جامې وې.

بیا مې ستونی وچ سو. رغ مې وکړ: اوبه.

بیا هماغه نجلۍ د درگاه په خوله کېنې رابنکاره سوه. ورسره یو ډاکتر هم کوټې ته راننوت. د ډاکتر پر سر هم زرغونه خولۍ او پر تن یې زرغونې جامې وې. سپینه چینه یې اغوستې وه. له خولې څخه یې زرغون ماسک لرې کړ. توره گڼه ږیره یې وگروله. په غټو تورو سترگو یې نجلۍ ته اشاره وکړه، چې اوبه ورکړه.

نجلۍ د اوبو گېلاس هغه ته ونيو، ویې ویل: اوبه غواړي؛ خو زما له لاسه یې نه چښي.

ډاکتر گېلاس ورواخیست. څو کاشوغه اوبه یې په خوله کېنې راواچولې. لکه د څو ورځو روژه چې مې ماته کړې وي، اوبو همداسې خوند راکړ. ډاکتر نجلۍ ته وویل: کارگران راوغواړه، چې مریض سرویس ته یوسي.

نجلی ووتہ. ڊاکٽر راڅخه وپوښتل: نوم دې څه دیه؟

ما یې سترگو ته وکتل. په رانجو تورې وې. لکه پخوا چې مې هم لیدلی وي، اشنا غوندې رابنکاره سو. تر اشنا هم یو څه زیات لکه نژدې انډیوال. په کرار یغ مې وویل: عبدالستار.

— ډېر ښه. زما نوم محمد بلال دیه. ته ما عملیات کړي یې. اوس څنگي یې؟

— سر مې دروند دی.

— دا دانستيزي، د بېهوشي د دوا اثر دیه. ښه به شي.

ډاکټر بلې خوا ته مخ وړاوه، د مېز له سره یې کاغذان ورواخيستل. ما له شا څخه وروکتل. څنې یې د سنت په طریقه برابرې وې. بیخي تبلیغیانو ته ورته و.

دوه تنه کارگران راغلل. د چپرکت لړ او بر سر ته ودرېدل. چپرکت یې روان کړ. له یوه اوږد دهلېزه تېر سو، ښي لاس ته وگرځېدو، بل دهلېز راغی، دواړو خواو ته یې لویې کړکۍ وې. دغه نری دهلېز لکه په هوا کښې چې ولاړ وي، له ښینو څخه یې لاندې سپک ښکارېده.

سترگي مي پتي سوي.

شرنگا مي واوربده. چپرکت يي له يوې خري و سپنيزي دروازي سره درولي و. درگاه زنگ يي وواھه. شپبه وروسته درگاه خلاصه سوه. دلرگيو کوټني غوندي خاي و. چپرکت يي دننه کړي. کارگران زما په خوا کښي ودرېدل. کوټني حرکت وکړ. نه پوهېدم چې کښته تله که پورته؛ خو نېغه روانه وه. زه بيا په نورو پوه نسوم. يو وخت مي سترگي خلاصې کړي، چې په يوه کوټه کښي وم. زما چپرکت يي کړکي. ته تږدي درولي و. کړکي د باندې له خوا و سپنيزه پنجره لرله.

کارگران ووتل، يوه وسله وال د کوټي درگاه پورې کړه. دلته زه يوازي وم. نور مريضان نه وو. په کوټه کښي دوې دانې چوکي وې. يو کوچنی ميز زما د چپرکت په خوا کښي ايښوول سوی و.

خو شپي وروسته درگاه خلاصه سوه. په توره دريشي کښي يو سړي رانوت. دهغه په لاس کښي خره پلاستيکي دوسيه او توره مخاېره وه. شيان يي پر مېز کښېښوول. له جيبه يي کوچنی ټپ راوايست. د اورلگيت د دبي په اندازه يوه فيتته يي په کښي واچوله.

د کوټي درگاه بيا خلاصه سوه. ډاکټر بلال و. سړي ته يي وويل: امر صايب خيريت خو به وي؟

هغه د ټپ مزي ورسمول. په سترگو باندې يې زما خوا ته اشاره وکړه،
ويي ويل: له دغه سړي تحقيق کوم.

ډاکټر وويل: دی خو همدا شېبه له انستيزي وتلی.

سړي ورته خوله جينگه کړه: نو څه؟

— زه اجازه نه درکوم، چې اوس يې وځوري.

— دا يو تروريست دی.

— دا يو انسان ديه.

— ته خبر يې چې څه يې کول؟ دا مو د وطن د بنمن دی.

— زما مسلک دوست او د بنمن نه پېژني. زه د يوه ډاکټر په صفت اجازه
نه درکوم، چې اوس ورته تحقيق وکړي.

سړي خپل شيان ټول کړل. له کوټې ووت. درگاه يې په ځان پسې سخته
وووله.

نجلی راغله. ډاکټر ورته وويل: حياتي علایم يې وگوره.

نجلی۔ زما پر مت د فشار اله و تر له په خوله کښې یې لکه قلم یو بنسینه یې
شی را کښېښو و۔ بیا یې زما پر نبض گوته ټینګه کړه۔

ما خپل لاس تاو کړ۔ زور مې وکړ؛ خو لاس مې په چپرکت پورې تړلی و۔ بد
بد مې ورته وکتل۔ رنگ یې والوت۔ یوګام شاته سوہ۔

ډاکتر پوه سو۔ ویې ویل: خیر دی نبض به یې زه وګورم۔

خو شپې یې خپل ساعت ته وکتل بیا یې وویل: خلور نوي۔

وروسته نجلی۔ خو شپې زما په تتر پورې سترګې وګڼلې۔ لکه زما ساه چې
یې شمېرله۔ بیا یې په دو سیه کښې څه ولیکل۔

درګاه خلاصه سوہ۔ یو مشر سړی مخکې او هماغه توري دریشی۔ والا
ورپسې رانوتل۔ ډاکتر ته یې وویل: متخصص صایب! دغه سړی له تا
شکایت کوي۔

ډاکتر وویل: سرطیب صایب! ما ورته وویل، چې مریض همدا شپبه
له انسټیزي۔ راوتلی، دی د تا پوښتنو ته کله ځواب ویلای شي؛ خو دی شله
دیه چې نه، زه همدا اوس ورته تحقیق کوم۔

سرطیب سڀي ته مخ واپراهه، ویی ویل: تاخوما ته داسی ونه ویل.
ډاکتر رنبتیا وایی. مریض خودرنه تنبتي نه ستا کسان ورباندی پیره کوی.
هر وخت چی ډاکتر اجازه درکړه، بیا خپل کار وکړه.

سڀي وویل: سمه ده؛ خوددی مریض، ډاکتر او نرس حتی ددی کوتی
کارگر باید مالوم وی او مور سره ثبت شی. نور ډاکتران به حق نه لری، چی
دی کوتی ته راشی.

ډاکتر وویل: ویی لیکه. ډاکتر بی زه یم، بلال عرفان، نرسه، مینه.

مینی ته بی وکتل: کوم کارگر دی تکره دی.

— سالم.

— ولیکه کارگر، محمد سالم.

سڀي وویل: زه به تاسو درې وارو ته مخصوص کارتونه جوړ کم.

دا نظامی روغتون و. چارصد بستری بی باله. هماغه گری، چی ما
غوښتل ځان پتیاو کړم او د فیوز په بتین پسې مې جبونه لټول، امریکایی
پیره دار راباندی پوه سوی و، زه بی ویشتلې وم. مرمی زما د چپ ورانه په
هلو وکی منبتي وه. گومان کوم، چی په مرمی کښی به کومه دوا وه، چی زه

يې سم له واري بېسده کړې وم. زه د لوکس سرويس په دويم پور کښې بستر
وم. د امنيت شعبه هم په همدې ځای کښې زما کوټې ته مخامخ وه. په
پاکستان کښې چې ورته ((آی اس آی)) وايي، دوی يې امنيت بولي.

نور کسان چې ولاړل، ډاکتر راسره يوازې پاته سو. راته ويې ويل:
گوره عبدالستاره اشنا! لږه گوزاره وکه. ته مريض يې. مينه نرسه ده. دا مې
ځکه ستا د پاره ټاکلې ده، چې ډېره تجربه لري.

ما وويل: تجربه دې يې ورکه سي، دا دې ورکه سي. دا څه دوسي ده،
چې نامحرمه نجلۍ دې پر سرې لاس ولگوي؟

— نر ډاکتر بنځو ته محرم ديه که نه؟

— محرم دی؛ خو چې حاذاق طبيب او مسلمان وي.

— خلاص نو، د نر لپاره هم بنځينه نرسه همداسې ده. ما درته وويل،
چې دا بڼه تجربه لري. بيا زموږ په مسلک کې انسان مهم ديه. موږ د نر او
بنځې، مومن او کافر د دواړو علاج کړو. ما په سلگونو بنځې عمليات کړې
دي؛ خو د معاینې يا د عمليات په وخت په ولله قسم ديه که زه په ځان باندې
پوهېږم، چې زه نریمه که بنځه. په خدا يې وويل: رحمان بابا فرمايي:

که په زړه کې دې څه عیب نه وي رحمانه

بڻڪلي مخ ته په ڪتو کي گناه نشته

سخت درد راغلي و، علم ما ڪري او مسالي ده کولي. ومي ويل: ته
شوڪ يي چي ما ته نصيحت ڪوي؟

لنڊ کي برٽونه يي وگرو، په موسڪا يي وويل: ستا ڊاڪٽر.

ما وويل: يو خودي له شهادتہ يي برخي ڪرم او بل راتہ مسالي هم ڪوي.
هغه غلي و.

بيا مي وويل: ڪه زه دي هماغسي پريبي واي، اوس به شهيد وم؟

هغه په آرام رخ وويل: زمورڊ روغتون د وره د پاسه يو ايت ليڪل شوي
ديه. زه چي هر سهار روغتون ته رخم، سترگي مي په هغه باندي لگي پري. الله
تعالی فرمايي: ومن احياها فکانما احيا ناس جميعا

مانا يي داسي ده چي: چا چي ژوندي ڪريو نفس ...

ما وويل: بس بس. زه په هر څه پوهي ڀرم. ما مدرسه ويلي ده.

ډاکټر وويل: څومره ښه، نو ته پخپله تر ما ښه پوهېږي. ژوند د الله تر ټولو لوی نعمت ديه؛ ځکه خو هېڅوک حق نه لري، چې خپل ژوند ختم کي.

ما غوښتل چې ځواب يې ورکړم؛ خو هغه وويل: ته اوس آرام ته ضرورت لري. بيا به له خيره ډېرې خبرې سره وکو.

پر سبا يې د تحقيق لپاره بل سړی راغی. ذره بيني عينکې يې له سترگو لرې کړې. ټپ يې چالان کړ، پر مېز يې کښېښود. نيم لستونې کميس يې د پتلانه له سره لږ پورته کړ، تمانچه يې له پوښه راو کښې، د ټپ خوا ته يې پر مېز کښېښود. پخپله راته مخامخ پر چوکۍ کښېناست.

يوه شېبه يې د گوتو په سر د چوکۍ پر مټو طبله ووهله. بيا يې وويل: گوره ملگره! زما نوم محسن دی. زه ډېر ښه سړی يم. زه به د ورور په شان چلند در سره وکم؛ خو تر هغې پورې، چې ته رښتيا راته وايې؛ خو که کومه خبره دې رانه پته کړه نو ...

ډېر يې راته وکتل، ويې ويل: خیر. دا راته ووايه، چې له غلام جان سره څه پېژنې؟

ما وويل: غلام جان؟

يوه شپه يې په څير راته وکتل، بيا موسکي سو: اوه، رښتيا ته خو هغه د گلاب په نامه پېژني. تا ته يې دروغ ويلې وو. اصلي نوم يې غلام جان دی.

— زه نه گلاب پېژنم، نه غلام جان.

— عبدالله څنگه؟

ما غوښتل چې انکار وکړم؛ خو هغه وويل: اسلام څنگه؟ او مولوي نعماني صاحب به هم نه پېژني؟

زه هک پک سوم. دی څنگه پر هر څه خبر سوی و؟

خپل شيان يې ټول کړل. ويې ويل: د نن دپاره همدومره بس دی. ستا د مالوماتو دپاره بايد ووايم، چې نذير هغه د گلاب زوی، چې د تا سره د بريد تر ځايه راغلی و، د تېښتې په وخت زموږ ملگرو پېژندلی و. هغه يې تر کوره تعقيب کړی. د هغه پلار، د هغه ورور، عبدالله، اسلام دا ټول مو د يوه سره نيولي. دا درېيمه ورځ ده، چې هغوی راسره بنديان دي. سليم، هغه ځاين ترجمان چې و، هغه امريکايانو بندي کړی. زه اوس ځم. ته د پټولو دپاره د پر څه نه لري؛ خو بيا هم کونښن وکه، چې رښتيا راته ووايي.

هغه چې ولاړ، ډاکټر بلال راغی. پنبه مې سخته خوږېدلېه. ډاکټر ته مې وویل.

هغه مینې ته ورغ کړه. ويې پوښتله: د درد دوا دې ورلگولې ده؟

مینې وویل: هو. سهار مې یو ډیکلوفینک امپول ورکړی و، دغه یو ساعت مخکې مې بل ورو لگاوه.

ډاکټر ما ته کړه: له څه وخت راهیسې خوږېږي؟

ما وویل: سهار یې چې په درد شروع کړی، تر اوسه هماغسې خوږېږي.

ډاکټر مینې ته وویل: گومان کوم، چې د نورو زور نه یې رسي، یو پنتازوسین ورو لگوه.

مینې په مټ کښې راته بله ستن راو لگوله. لس پینځلس دقیقې به تېرې وې، چې درد مې ورک سو. ورو ورو مې سر سپک سو. زړه مې خوشاله سو. غمونه مې هېر سول. ساه چې مې اخیستله، خوند یې راکاوه. حال مې بیخي هماغه شی و، چې د حملې پر وخت و. هماغه د جنت هوا چې راباندې لگېدلېه. حیران وم، چې دا څه کیسه ده؟

کاکا سالم ته مې وویل: اکا دغه اخري ستن چې بې راو لگوله، هغه بښینه بې څه سوه.

هغه د پټۍ د شيانو پتنوس وکوت. د پیچکاری، خالي بښینه پکښې پرته وه. چې ومې کتل، بښینه سپینه وه، په سره رنگ انگریزي لیکل یې درلودل. هغه پیچکاری، چې گلاب را لگولې وه، بیخي همدا شی وه.

ډاکتر مې راوغوښت. و مې ویل: ډاکتر صاحب دغه ستن د درد ده؟

هغه وویل: هو. ولې؟

— هېڅ، دا سر مې داسې سپک سوی، یو رقم خوند یې را کړی.

— سمه ده. دا پیچکاری شدید دردونه ختموي؛ خو نېشه هم لري.

په چورتونو کښې ډوب سوم. نو هغه چې ما د جنت هوا گڼله، هغه خوند او کیف، چې ما ویل د جنت به وي، هغه هر څه د نیشې اثر و؟ څنگه یې ومنم؟ نعماني صاحب پخپله راته ویلي وو، چې د جنت هوا به درباندي ولگېږي. که دا نېشه وه، د جنت هوا بیا کومه وه؟

ډاکتر بلال هره ورځ سهار راته. زما سترگې، خوله، ځیگر او پښه یې کتل، زما د وړاندو تپ پټۍ یې بدلوله. مینه په ورځ کښې دوه ځله راتله، سهار او

مازديگر. هغې راته سيروم او پيچڪاري لگولې، زما حياتي علایم يې كتل. سالم به ټوله ورځ راسره ناست و. كوټه يې صفا كوله، زما د چيركت روجايانې يې بدلولې، زما سيروم به چې خلاص سو، مينه به يې راوبلله، لاس ته يې اوبه رااچولې، د ضرورت پر وخت به يې بولدانې راکوله.

اولې ورځې ډېرې سختې وې. څومره شرم دی، چې پر ځای پروت اوسې، بولې دې په بولدانې کښې وکړې او بل سړي ته يې په لاس کښې ورکړې، چې ایسته يې واچوي. بولې خو خيران د چکر (غايطو) مساله هم همداسې وه. ما څو ورځې هېڅ شې ترستوني تېر نه کړل. ما غوښتل کولمې مې تشي وي. په سيروم باندې ژوندی وم؛ خو ډاکتر بلال ډېر راته ټينگ سو. هغه راته وويل، چې بدن پر موږ حق لري. په محشر کې د نفس د حق پوښتنه هم درنه کېږي. همغه خدای چې دغه حالت يې درباندي راوستی، همغه به يې لري هم کا.

ما غوښتل چې ځواب ورکړم؛ خو چې لږ فکر مې وکړ، خبره يې پر ځای وه. يو خوده پر اوله ورځ زما پر سر له هغه بل سره لانجه وکړه؛ لکه احسان چې يې راسره کړی وي او بل نه پوهېږم ولې ډاکتر راته اشنا غوندي اېسېده. لکه د څو کلونو يار چې مې وي. عجب سړی و. و ډاکتر؛ خو ديني مسالې يې تر ما ښې زده وې. هم مې ورته رخه راتله او هم کرار کرار راباندې ښه لگېده.

لمونځونه مې په اشارې کول. هغه هم بې اوداسه د تیمم لپاره هم نسوم پورته کېدای. چپه پښه مې په وړانه کېښې ماته وه. ډاکټر په وړانه کېښې راته خو ځایه د پولادو سیخان تیر کړي وو. دغه سیخان په خو و سپینزو کړیو پورې تړل سوي وو. دوی دغه شی اپرات باله ویل یې، چې دغه اله هلوکي پر خپل ځای ساتي ترڅو چې جوښ وکړي. بله پښه مې د بننگر په حصه کېښې ماته وه؛ ځکه خوزه مجبوروم، چې تر درېو هفتو پورې له ځایه پورته نه سم.

خو ورځې پس ته محسن بیا راغی. یو تور بېگ هم ورسره و. راته ویې ویل: ښه نو گومان کوم، چې ماغزه به دې سم شوي وي. اوس نو وایه، چې د مولوي نعماني په باب څه مالومات لري؟

ما فکر وکړ، چې نور نو انکار مانا نه لري. ومې ویل: هغه زما استاد و. زبردست عالم دی. مجاهد دی.

هغه په خبرو کېښې راولوید: اود ((آی اس آی)) جاسوس.

— دا دروغ دي. هغه یو سوچه مجاهد دی.

— د څه شي مجاهد؟ نو ولې په پاکستان کې جهاد نه کېي؟

— هورې خو گرده مسلمانان دي. د چا پر ضد دې جهاد وکي؟

— نو افغانان کافران دي؟ موږ کافران يو؟

— تاسو له کفارو سره دوستي کړې ده. ما ستاسو بناړ وليد، چې خومره
فحشا او فساد پکښې کېږي.

— ته په پاکستان کې گرځېدلې يې؟ په لاهور کې د هيرا منډي نوم دې
اورېدلې؟ ته خبر يې چې د کراچۍ په سينما گانو کې لوڅ فلمونه چلېږي؟

يوه شېبه غلې سو. له چوکۍ پورته سو. کړکۍ خوا ته ورغې. بيا يې
ووويل: همدغه ((آی اس آی)) په ايډز اخته نښې راټولوي، هندوستان ته
يې د فحشا دپاره لېږي.

ما وويل: او د کرزي لور چې د بوش مخې ته لغړه نڅېږي څنگه؟

هغه راته نېغ وکتل، ويې ويل: څه شی؟

ما سترگې کښته کړې.

يو دم په خدا سو. داسې په کتې کتې يې وڅنډل، چې ته وا کومه ټوکه
يې اورېدلې ده. هغه څنډل او ما ورته حيران کتل. بېرته پر چوکۍ
کښېناست، وروسته يې وويل: مې دې کړم. ناځوانه! دا درته چا ويلې دي؟

— ما پخپلو سترگو لیدلي دي. په سي ډي کښې.

بيا يې لږه شېبه وخنډل. ويې ويل: سخت کم عقله سړی يې گير کړی يې.

ما وويل: کم عقله خو تاسې ياست، چې خپل دين مو پرې ايښی.

سړي يو زورور سوک پر مېزو وواهه. له ځايه پاڅېد. رامنډه يې کړه. دواړه لاسونه يې زما پر ستوني کښېښوول. غاښونه يې راته وچيچل؛ خو پر ستوني يې زور راونه کړ. بېرته وگرځېد. ويې ويل: ارمان چې ته ټپي يې. که ټپي نه وای؛ نو بيا به زه درسره جوړېدم. که هغه نور ځاين انډيوالان دي وگورې، بيخي به يې ونه پېژني.

خپل لاسونه يې موتي کړل، ويې ويل: په ټول بدن کې يې زما د سوکانو نڅښې پاتې دي. ته وايې هغوی به همدا سې وچ په وچه اقرار کړی وي؟ نه، که ويې وگورې بيا به پوی شې. هغه نذير نومي ځان راته ډېر ټينگ ښوده، ويل يې چې مې که؛ خو اقرار به ونه کم. پوهېږې چې څه مې ورسره وکړل.

رغ يې ټيټ کړ، ويې ويل: بوتل مې پکې ومنډه، بوتل.

يوه شېبه غلی و، سترگې يې رډې راختلې وې، په ځير يې راکتل.

بیا بی وویل: گوره! زه توکې درسره نه کوم. کرزی اصلاً لور نه لري. دا خو کاله دمخه بی واده کړی، تراوسه خو بیخي اولاد لانه لري.

دهغه خبرې مې زړه ته نه لوېدې. نعماني صاحب پخپله د کرزي د لور خبره راته کړې وه. هغه خوراته دروغ نه وویل.

سړي خپل بېگ خلاص کړ، وبي وویل: زه به په کمپيوټر کې یو شی درونبیم.

خو شپې یې گوتې پکښې ووهلې. بیا بی کمپيوټر زما مخې ته پر مېز کښېښوو. وبي وویل: کمپيوټر ته وگوره. دغه سړی پېژني؟

سر مې لږ پورته کړ. لاس مې تر سر لاندې تکیه کړه. د کمپيوټر ټوله نښه په یوه لوی کارت ډکه سوې وه. خطونه یې انگریزي وو. په عکس کې یو شین سترگی پاکستانی فوجي ښکارېده. سرتور سر و. ږیره یې خریلی وه. بربتونه یې هم نه وو.

سړي وپوښتل: په انگریزي پوهېږي؟

— یه.

— نوزه به بی درته ولولم. د آی اس آی کرنیل الطاف حسین.

ما وويل: زه يي نه پيڙنم.

— ته به يي خود نه پيڙني. تا هغه په بل نامه او بله خبره پيڙانده.

بيا يي د کمپيوټر پر بهنو گوتې ووهلې. د کمپيوټر پر نيمه خوا د
نعماني صاحب تصوير راغی، پر بله نيمه يي د هماغه کرنيل عکس پاته
سو. ويي ويل: اوس نو دا مه وايه، چې نعماني صاحب نه پيڙنم.

ما فکر وکړ، چې هغه خو په پاکستان کښې دی، د دوی لاس نه ورته
رسېږي؛ نو ومي ويل: پيڙنم يي. همدا نعماني صاحب دی.

سړي بيا کوم بتن وواهه د نعماني صاحب ريره او پگړۍ کرار کرار
لري سوي. تصوير نو کی غټ سو. دواړه تصويرونه د يوه سړي وو. هغه
پخپله و. هماغه فوجي. پر خپلو سترگو مي باور نه راته.

محسن وويل: ها بله ورځ، چې مي درته وويل، چې دا د ((آی اس آی))
سړی دی، پر تا بده ولگېده؛ خودا خبره رښتيا ده.

ما فکر وکړ، چې په دې کښې به خامخا کوم چل وي. دوی غواړي، چې
ما تېر باسي. نا خاپه مي هغه صحنه راياده سوه، چې د واني پر لاره
پاکستاني فوجيانو زموږ موټر ودر او ه او نعماني صاحب خپل کارت
ورښکاره کړ. فوجي چې کارت ته وکوت عسکري سلام يي وکړ. دغه کارت

هم هماغسي و. بيا مي خان سره وويل: ته نو په انگريزي څه پوهېږي؟
کېدای سي هغه بل شي وي. زه لاهه دې فکر کښې وم، چې محسن د لا
حیرانتیا خبره وکړه. ويې پوښتل: بڼه نو دا راته ووايه، چې الطاف حسين،
هماغه ستا نعماني صاحب د کوم ځای دی؟

_ د سوات.

محسن سر وښور او هغه پنجابی و. درې کاله يې په سوات کې خاص د
همدې دپاره تېر کړي، چې سواتي لهجه زده کي. ته خوبه دام نه مني.

هغه د تلو پر وخت راته وويل: هغه نجلی. چې تا ته يې د کرزي د لور په نامه
بښيلې وه، هغه څه رنگه وه؟

ما د نجلی او د هغه ځای نڅښې، چې کرزي په کښې ناست و، ورته
وويلې. هغه ولاړ؛ خوزه يې په سوچونو کښې ډوب کړم.

بله ورځ سالم راته وويل: چې دغه ډاکتر عرفان څو کافران مسلمانان کړي
دي.

ما وويل: ډاکتر عرفان يې بيا څوک دی؟

_ همدا زموږ ډاکتر صاحب، ډاکتر بلال يادوم، تخلص يې عرفان دی.

— ښه نو، تا ويل څنگه؟

هغه وويل: نور نه پوهېږم؛ خو بلا سپړی دی. کافرانو ته يې يو څو خبرې کړي دي، بس هغوی کلمه ويلې ده.

هره ورځ مې د حيرانتيا يوه نوې خبره اورېدله د نعماني صاحب او الطاف حسين خبرې تر اوسه گنگس ساتلی وم او دا يې لا بله چې ډاکتر پر کافرانو باندې اسلام منلی. بله ورځ مې ورڅخه پوښتنه وکړه، چې دا خبره رښتيا ده؟

هغه موسکي سو. ويې ويل: چا ته چې الله تعالی هدايت وکا، يوه عادي خبره ورته سبب جوړېږي. يو امريکايي پروفيسور د بلې رغلې و. هغه له خدايه منکر و. زه يې په لمانځه وليدم.

راته ويې ويل: ته ډاکتر هم يې او لمونځ هم کوي دا څه کيسه ده؟

ما ورته وويل: ايمان له شغل سره نه، له زړه سره تړلی وي.

لکه چې زما دليل يې خوښ شوی و. څو ورځې يې بحث را سره وکو. ما ورسره په بحث کې هماغه خبرې کړلې، چې دوی پخپله د طب په کتابونو کې ليکلي. مثلاً ما د هډوکو مثال ورکو. هډوکي چې ماتېږي، لکه ستا پښه چې ماته ده، د هډوکي په منځ کې يوه خلا جوړه ده، تقريباً پښه

سانتي هډو کي دې نشته نو د مات شوي ځای له دواړو سرو نو د هډو کي وده شروع کېږي؛ تر څو چې يو بل ته سره رسېږي. دغه وده منظمه نه وي. د انسان هډو کي منظم وي؛ خو دا لکه غونډارې هرې خوا ته وتلي وي. کله چې کمی پوره شو او د هډو کي سرو نه يو بل ته سره ورسېدل، همدغه هډو کي بېرته خپلې راوتلې څنډې خوري او لکه اصلي هډو کي يې هم اغسې بنوی او صاف جوړوي. داسې صاف چې ملي متر فرق هم پکې نه رځي. لکه نجار چې په رنده باندې لرگی بنويوي. نو ما ورته وويل، چې ته څه فکر کوې، يوه حجره څنگه پخپل سردا ټول کارونه په دومره نظم ترسره کولی شي؟

بل مثال مې ورکو. دا د مني حجرې چې دي، سپرم نومېږي. په يو څاڅکي مني کې بلا ډېر سپرمونه وي، ان درې څلور ميليونه. ساينسپوهانو په دو باندې تحقيق کړی. که سپرم په يوه لوبني کې واچوي، حجرې به يې حرکت کا؛ خو هرې خوا ته سرگردانه ځي رځي؛ تر څو چې د منځه لاړ شي؛ خو که په همدې لوبني کې د رحم يوه ټوټه هم واچوي، د سپرم ټولې حجرې د هغې خوا ته حرکت کا. ما ورته وويل، چې سپرم ته دا شعور چا ورکړی؟ سپرم د رحم ټوټه څنگه پېژني؟ ته په دې کې د خداي قدرت نه وينې؟ دغسې نور بحثونه مو هم سره وکړل. بس هماغه و، چې سړی مسلمان شو.

بيا يې وويل: خبره دا ده، چې هغه په دو هرڅه تر ما ښه پوهېدو؛ خو دو اړخ ته يې فکر نه و کړی. گوره دا خو د عقل خبرې دي؛ خو د خدای سره بايد د مينې رابطه ولرو. حمزه بابا څه ښه وايي:

عقله ته به سيال د محبت نه شي

دنگه مناره څه وي په غره پورې

د ډاکتر خبرو هېښ کړی وم. په زړه کېنې مې له هغه سره مينه پيدا سوه. چې رښتيا ووايم، ما هېڅ وخت د خدای د قدرتونو په باب فکر نه و کړی. د ((فصلت)) د سوري هغه ايت مې رايا د سو، چې فرمايلي يې دي:

((پر ژبه د نړۍ چاپېر او د هغوی په ځان کېنې خپلې نخښې نښانې وروښايو؛ ترڅو ورته څرگنده شي، چې هغه حق دی، ايا دا بس نه ده، چې الله پر هر څه باندې شاهد او گواه دی؟))

سبحان الله. په رښتيا چې زموږ په بدن کېنې د الله د قدرتونو ډېرې نخښې سته؛ خو دا زموږ کار دی، چې ورباندې فکر وکړو. ډاکتر ته مې په زړه کېنې افرين ووايه.

محسن بله ورځ بيا خپل کمپيوټر راوړ. چالان يې کړ. هماغه لغړه نجلی پکښې نخېدل، چې ما په وانه کېنې په سي ډي کېنې کتلې وه. هماغه لويه کوټه وه. په بر سر کېنې د کرزي او بوش پر ځای، زه او نعماني صاحب سره

خوا په خوا ناست وو. په بل سر کښې نور پگړۍ، والا کسان پر چوکيو ناست وو. سخت يې حيران کړی وم. زه په خوب کښې هم داسې ځای ته نه وم تللی.

محسن وويل: څنگه دې خوله وازه پاتې شوه؟ ته خو جهاد ته راغلی وې. جهاد همدا دی؟

ما وويل: ايسته که، بې شرمه! همدلته پر همدې چوکۍ کرزی ناست و. دا چلونه مو پر ما نه چلېږي.

هغه مېز وډباوه. تندي يې تريو کړې و. ويې ويل: له خولې سره به دې پام کوي. ها د بوتل خبره دې لکه چې هېره شوه.

ما ورته غاښونه وچيچل. په زړه کښې مې وويل: بل ځای به په لاس را نه سپي؟

وروسته هغه بېرته په ارام نغ وويل: گوره ملگريه! سم د سپري زوی شه. ته پخوا غولېدلې وې. زه دې نه غولوم. اوس به د آی اس آی ټول چلونه مخې ته درشي. دې ته وگوره.

د کمپيوټر په نيمه خوا کښې بل تصوير راغی. په دې کښې پر هماغه چوکۍ دوه نور کسان ناست وو. نجلی هماغه وه.

سڀي وويل: اصلي تصوير همدا دی. دا د لبنان خلک دي. څنگه چې ما د تا
او د الطاف حسين عکسونه د دوی په ځای راوستل، هماغسې آی اس آی
والاد کرزي او بوش تصويرونه راوستي دي.

چورت مې ډېر خراب و. نه مې باور کولای سو، نه انکار. نه پوهېدم،
چې پخوا تېر ایستل سوی وم، که اوس؟ زه نعماني صاحب ته د ولایت په
درجه قایل وم. اوس مې هم گومان نه کېده، چې دا خبرې دې رښتیا وي.

پر سبا يې له ډاکټر بلال څخه مې وپوښتل: دا د کرزي لور څه کار
کوي؟

هغه وويل: کرزي اولاد نه لري.

ما له ځان سره فکر کاوه، چې محسن رښتیا وايي که نعماني صاحب؟ او د
ډاکټر بلال خبره څنگه؟ دی خو هم راته صادق ښکارېده. بدن مې تود و.
ډاکټر چې معاینه کړم، ويې ويل: او هو ته خو تبه لري.

سترگې او ستونې يې راوکتل. مینې ته يې وويل: ته يې د وينې سپمپل
واخله. زه به داخله سرویس ته ولیکم، چې د کانسولټېشن د پاره دې څوک
ارولېږي.

په دوسيه كښې يې څه وليكل او مينې ته يې وركړه. څو شپې وروسته
يو ښايستو كى ځوان ډاكتر له مينې سره راغى. ډاكتر عرفان وويل: او هو ښه
شو چې ته راغلي.

ما ته يې كړه: دا دى په خپل وطندار وړپېښ شوي.

ډاكتر رانه وپوښتل: شريكه د كوم ځاى يې؟

زه يې له لهجې پوه سوم، چې هلمندى دى. ومې ويل: د زميندارو.

_ ښه د كومې ناوې؟

_ د زاړه ښار.

_ شريكه ته خو بيخي كليوال راوختې. د كوم كلي يې؟

_ د كارېز ښار.

_ په ((ده بابا)) كښې ذبيح الله پېژني؟

_ هغه كلينيك والا؟

— بس ودې پېژاند ، هغه زما تره دی. زما نوم رفيع الله دی.

خورا خوشاله سوم. لکه خپل نژدې قریب ، چې مې لیدلی وي.

رفيع الله وويل: د چا زوی يې؟ زه به مې اکا ته په تېلفون کښې ورته ووايم.

ما وويل: زه هېڅ څوک نه لرم.

— څنگه؟ پلار، مور، اکا، ورور يو څوک خو به لري؟

دروازې ته يې اشاره وکړه. منظور به يې د امنيت شعبه وه. په خدا يې ويې ويل: بېرېره مه دوی نه خبروم ، بې غمه اوسه.

ستونۍ مې ډک سو. په سختۍ سره مې وويل: ټول يې شهيدان کړل.

د ډاکټر شونډې سره ټولې شوې. زما لاس يې ټينگ کړ. ويې ويل: بخښه کوه.

په ژرغوني ښځه مې وويل: امريکايانو زموږ پر کور بمان غورځولي. گرد سره يې شهيدان کړي دي.

خو شېبې په کوټه کښې چوپټیا وه. وروسته ډاکټر معاینه کړم. په دوسیه کښې یې څه ولیکل. ډاکټر عرفان ته یې وویل: برانشیت لري. زما له نظره دغه دوا ورته مناسبه ده. هغه په تلو تلو کښې راته وویل: خوا مه بدوه. هرڅه د خدای له طرفه دي.

سبا سهار بیا ډاکټر رفیع الله راغی. خوله یې له خندا ډکه وه. راته ویې ویل: ته د عبدالجبار وراره یې که یه؟

ما وویل: هو کې.

_ ظالمه تا خو پرون زما نفس را وایست. ستاسو پر کلي گرد سره بمبارد لانه دی سوی. اکا دی روغ رمټ دی. هغوی ته چا ستا د شهادت ویلي. دوخته یې خیراتم درپسې کړی. هغوی پر ناحقه ستا ویر کوي او ته د هغوی.

زه بیخي هېښ سوی وم. دا څه لوبه راسره کېده؟ ومې ویل: دا څه وايي؟

_ قسم دی، ولله که بله خبره پکښې کې وي. پرون مې اکا ته ټېلفون وکړ. ستا خبره مې ورته وکړه، چې دغسې د عبدالستار په نوم د کارېز ښار یو ځوان راسره بستر دی. هغه وویل، چې دلته خو داسې کیسه ده.

_ ډاکټر صاحب څنگه یې ومنم؟

— گوره شریکه ستاسو په کلي کښې تېلفون کار نه کيې. اکا ته مې ویلي دي، چې نن مازدیگر دې عبدالجبار ده بابا ته وروغواري. هلته د غونډې پر سر تېلفون کار کيې.

رغ بی تیت کړ: گوره چې امنیت والا خبرنسي. زه مازدیگر بېرته راحم.

تر مازدیگره مې شېبې شمېرلې. زړه مې توپونه وهل. لا مې هم باور نه کېده، چې دا به رښتیا وي. زه به بیا په ژوندوني خپله ادې ووینم؟ اکا، د اکا مینه، تورکی، کلی، کور هرڅه مې رایا بدل.

مازدیگر د اکثر رفیع الله راغی. خو شېبې راسره ناست و. تېلفون ته یې زنگ راغی. ویې ویل پخپله دی. یو څو خبرې یې وکړې، بیا یې وویل: ښه نو تېلفون عبدالجبار ته ورکه.

ده تېلفون ما ته راکړ. ویې ویل: لږ به په کراره خبرې کيې.

د امنیت شعبي ته یې اشاره وکړه: چې دوی یې وانه وري.

په تېلفون کښې رښتیا هم اکا و. هغوی په رښتیا ژوندي وو.

د هغه کیسې لا پسې حیران کړم. اکا تېره میاشت ښار (کندهار) ته د دوکان په سودا پسې تللی و. هورې یې د عبدالهادي پلار لیدلی و. هغه ورته ویلي

و، چې عبدالهادي په کوټه کښې بندي دی. عبدالهادي چې له میرانشاه خڅه کور ته تللی و، پلار یې ورته ویلي و، چې نور دې میرانشاه نه ځي. هغه نعماني ته ورغلی و، ورته ویلي یې و، چې زه نور میرانشاه ته نه ځم. پر هماغه ورځ عبدالهادي ((سي آی ډي)) والاو نیولی او د القاعده په نوم یې په جبل کښې اچولی و.

زما د مرگ خبر هم د عبدالهادي پلار ورکړی و. هغه په عبدالهادي پسې مدرسې ته تللی و. هورې چا ورته د نعماني له خولې ویلي و، چې پر عبدالستار باندي بم پټاو سوی. د عبدالهادي دوی کورنۍ له وپرې کندهار ته تښتېدلې وه.

کاشکې دا هرڅه درواغ وای. ما پر نعماني صاحب تر ځان ډېر باور درلود؛ خو هغه دروغجن راوخت. گرد سره ژوند راته دروغ ښکارېده. دا دومره تلابن، دا دومره منډې، دا ستړیا، هرڅه په او بولا هو سول. لکه له گډوډ خوبه چې راوینس سې او پوه نه سې، چې اوس خوب وینم، که دا مخکې چې مې لیدل، دا خوب و؟ زه بیخي همداسې وم. د شپې تر ناوخته خوب نه راته چورتونو په مخه کړی وم. دا مې نه سو منلای، چې دومره لویه دوکه دې راسره سوې وي. نعماني زما له عقیدې سره لوبه کړې وه. څنگه یې خوله نه ماتېدله، چې ما ته یې د نشې اثر، د جنت هوا راپېژندله. زه یې د ادې د مرگ په درواغ خبر څومره وژړولوم. خدايزده چې ادې به زما د شهادت په اورېدو، څه خاورې پر سر شیندلې وي. د دهروات د کلي هغه ښځه مې ریاډه سوه، چې زوی یې د امریکایانو په بم شهید سوی و. هغې

څنگه خپل ويښته شکول، څنگه يې مخ په خپېرو واهه، څنگه يې پر سر خاورې بادولې. زما خوارکۍ ادي به څومره ژړلې وي.

په زړه کښې مې وگرځېدل، چې ښه نو دا زه تېر ايستلی. پر نعماني، چې مې د ملايکو گومان کړی و، هغه هم شيطان، بيا مې هم تاوان نه دی کړی. زړه مې راته دروغ ويلی و، سترگې او غوږونه مې دوکه سوي وو. زما باور غلط راوخت. خیر بيا به باور ورباندې نه کوم؛ خو زه هغو کسانو ته چورت وړی وم، چې باطلې عقيدې لري، چې بوتانو ته سجدې کوي، چې دغه نور اسماني اديان مني، چې اوس باطل سوي دي. که دوی ته يو وار حقيقت وربنکاره سي او خپلې عقيدې، چې يو عمر يې په زړونو کښې ساتلې دي، باطلې وبریښي؛ نو دوی به څه وکړي؟

دا خپل تېر ژوند به څنگه وگڼي؟

لکه د چا کور چې له بيخه ونړوي او ورته ووايي، چې دا کور سم نه و، اوس يې له سره جوړوه. لکه د دهقان رسېدلې فصل، چې په بل مخ يې واپړوي او ورته ووايي، چې همدغه شی بيا له سره وکړه. دا به څومره سخت وي.

دا مې په ژوند کښې اول ځل و، چې پر کفارو مې خوا بده سوه. ځان سره مې فکر وکړ، چې که خدای زه په مسلمانانه کورنۍ کښې نه وای پيدا کړی، د يوه هندو، د يوه يهود يا د نصارا په کور کښې يې پيدا کړی وای، نو زه به هم يا هندو وم، يا يهود او يا به عيسوی وم. خدای پاک څومره لوی احسان

راباندي ڪري، ڇي زه يي مسلمان پيدا ڪري يم. په همدې خاطر مي دوه
رڪعت ه شڪرانه نفل وڪي، ڇي خدای مسلمان پيدا ڪري يم. دوه رڪعت ه مي هم
د مور لپاره وڪول، ڇي شڪرادي مي ژوندي ده.

سبا سهار زه لا په همدې فڪرونو ڪنبي ڊوب وم، ڇي ڊاڪٽر عرفان ڪوتي ته
رانتوت.

ويي پونستل: ڇنگه داسي اوتر غوندي يي؟

سوڙ اسويلى مي وڪينن. ومي ويل: ڪه پريو ڇا خورا زيات باور
ولري، هغه غلط راو خبڙي؛ نو ته به ڇه وڪي؟

هغه وويل: زه پر داسي ذات باور لرم، ڇي هبڻ ڪله نه شي غلطبداي.

_ نه په بنياد امانو ڪنبي؟

_ ڪه رنستيا درته ووايم، زه پر هپچاله حده زيات باور نه ڪوم. ڇڪه ڇي
انسان جايز الخطا ديه زمورڊ باورونه زمورڊ حواسو له لاري رامنڃته ڪپري
او حواس غولونڪي دي. گوره د ڪوهي اوبه په ڙمي ڪي راته تودي
بنڪار پري او په اوڙي ڪي سڙي؛ خو اوبه هماغه اوبه دي. دا زمورڊ حواس
دي، ڇي ڪله يي تودي بنبي او ڪله سڙي.

ما ورته د خپل ژوند ټوله کيسه وکړه. په اخر کښې مې وويل، چې که لاس مې پر برسو، هغه الطاف حسين به ژوندی پرې نه ږدم.

عرفان وويل: کرکې ته په زړه کې ځای مه ورکوه. خدای به پخپله د هر شي حساب ورسره وکا. رحمان بابا وايي:

دا جهان دی خدای له عشقه پیدا کړی

د جمله و مخلوقاتو پلار دی دا

زړه د مینې ځای دی، نه د کرکې.

ما وويل: که پر تا همدا سې لوبې وشي؛ نو ته به څه وکې؟

— یوازې خدای بې عیبه ذات ديه. زه به هرڅه خدای ته پرېږدم. اوس نو ته باید په دې شکر وکې، چې ادې دې ژوندی ده.

یوه شبېه غلی و. بیا یې وويل: گوره! تا خو پخوا هم غوښتل، چې له امریکایانو غچ واخلي. تا گومان کړی و، چې په رښتیا یې ستا کورنۍ تباه کړې ده؛ خو ودې لیدل، چې خبره داسې نه وه. تا ته هغه وخت خپل نظر بالکل سم ښکارېده او اوس دغه نوی نظر هم درته سم بریښي. بېرته مه کوه. په عمل کې یوازې نیت نه، بلکې نتیجه یې هم مهمه ده.

گوره! تاسې په دې نیت چې دین ته مو خدمت کړی وي، ځانمرګي بریدونه کړئ، د انسانانو سرونه غوڅوئ، بمونه بنڅوئ؛ خو په دو کارونو مو دین ته کوم خیر رسېدلی؟

ما وویل: گوره ډاکټر صاحب! دا د کفارو خبرې به نه راته کېږي. دا ځانمرګي نه دي، دا فدايان دي.

هغه وویل: په اسلام کې ځانوژنه حرامه ده.

_ دا ځانوژنه نه ده. دا استشهادیه عملیات دي، دا شهادت غوښتنه ده. شهادت ډېر اجر و نه لري.

_ یو روایت دیه. وایي یو صحابي و، په غذا کې یې ډېر کفار ووژل. اخر پخپله کاري ولگېد، سړی پوی شو، چې له دې ټپه رغېدن یې نه شته؛ نو د دې د پاره چې، د کفارو لاس ته ونه لوېږي، توره یې لکه ودروله، ځان یې ورباندې واچاوه، توره یې په سینه کې بنڅه شوه. سړی شهید شو. وایي رسول اکرم (ص) یې جنازه ونه کړه، ویې فرمایيل، چې ده ځان وژلی، ځانوژنه حرامه ده.

ما وویل: نو ته څه وایې چې موږ د غسې کښینو، بیخي جهاد ونه کو؟

ډاکټر وويل: گوره سمه ده، چې جهاد فرض ديه؛ خو دا اخري وسيله ده. لکه په طب کې چې جراحي عمليات له ناچارۍ کېږي. که يوه ناروغي په دارو درمل نه شي بڼه او د علاج بله هېڅ لاره پاتې نه شي؛ نو ډاکټر هغه عمليات کا. په دين کې هم اول دعوت ديه. اول تبشیر ديه، کفارو ته بشارت ورکه، زيری ورباندې وکه، چې په اسلام کې دغه دغه نېنگې دي. بيا تنذیر ديه، هغوی د دوزخ له عذابو وپرووه. د جهاد خبره بيا په اخر کې رځي.

ډاکټر ولاړ سو. يوه شپبه يې له کړکۍ څخه لاندې سپرک ته وکتل. بيا يې وويل: دا مورې ولې انسانانو ته بني ادمان وايو؟

— ځکه چې د ادم عليه سلام اولاده دي.

— يانې چې ټول انسانان سره وروڼه دي؟

— يه، کافر هېڅکله د مسلمان ورور نه سي کېدای.

— چې د يوه بابا زامن يو؛ نو سره وروڼه يو کنه. نو کافر د ورور په صفت دا حق راباندې لري، چې په خوږه ژبه يې سمې لارې ته راوبولو. اوس که ما هغه امريکايي پروفيسر وژلی وای؛ نو د خلکو په گومان به غازي وم؛ خو که په محشر کې هغه رانه پوښتلي وای، چې ((ولې دې په خبرو نه پوهولوم چې ودې وژلم؟ زه و ته خو سره د يوه بابا زامن وو کنه؛ نو ولې دې بې ايمانه

پرېښودم؟ پر ما دې ايمان نه لورېده؟ که زه نه پوهېدم ته خو په هر څه
پوهېدې))

نو ما به څه ځواب ورکړې و؟ ځکه خو مې څو ورځې ورسره بحث وکول. اول
سر کې يې زما عقيدې ته په سپکه کتل، ملنډې يې راباندې وهلې؛ خو اخر
چې مې قناعت ورکول، تر ما هم کلک مسلمان ځنې جوړ شو. اوس نو ته
ووايه، چې دغه حق يې راباندې وکه نه و؟

زه غلې وم. يوه شېبه يې دمه وکړه، بيا يې وويل: خپه کېږې به نه؛ خو
رښتيا به سره وايو. څومره کافران د رسول الله (ص) د ښه سلوک په وجه
مسلمانان شوي؟ تا ته خو به ښه مالوم وي. ابو سفیان د مسلمانانو ډېر لوی
دښمن نه و؟ خو رسول اکرم د مکې د فتحې په مهال د هغه کور د امن ځای
اعلان کول.

اوس په دې خپل وخت کې وگوره. ډاکتر ذاکر نايک په هندوستان کې د
طب ډاکتر ديه. هغه لويې مناظرې جوړوي، له خلکو سره په سره سينه
بحثونه کا، په استدلال او منطق باندې خلک د اسلام دين ته رابولي. او
کامياب هم ديه. هر ځل چې دی وينا کا، يو څو کسه هندوان او عيسويان
ضرور مسلمانېږي.

ډاکتر ولاړ؛ خو د هغه خبرې مې په ذهن کې پاتې وې. دغه شعر مې په
ذهن کې گرځېده راگرځېده:

دا جهان دی خدای له عشقه پیدا کری

د جمله و مخلوقاتو پلار دی دا

د مور مینه، د نیکه مینه مې رایا د بده. اکا مې رایا د سو. زما په پام هغه
خومره بد سړی و؛ خو همدا چې ذبیح الله ورته زما حال ویلی و، چې دی
ژوندی دی، په منډه یې ځان ده بابا ته رسولی و، چې راسره خبرې وکړي.

ما تل د خدای د غضب او قهر په باب فکر کړی و. تل د هغه له ذاته وېرېدم.
ما چې په دعا کښې د جنت غوښتنه کوله، هغه هم د دوزخ له وېرې و. خو
عرفان چې د خدای په باب خبرې کوي، لکه د مینې رابطه چې ورسره ولري،
همداسې په خوند او په شوق خبرې کوي.

پر سبا یې مینه راغله، چې زما حیاتي علایم وگوري. د نورو ورځو په څېر
وېرېدل. خو زما په زړه کښې پخوانی کرکه نه وه پاتې. پر همدې ورځ ما ته
په کوټه کښې د گړځېدو اجازه راکړل سوه. بنی پښه مې روغه سوې وه. لکه
ماشوم چې نوی تگ زده کوي، همداسې مې په کراره یوه پښه مخته کوله او
بیا بله د اپراتو کړیو مجبورولم، چې پښې مې یو څه سره لرې ونیسم. زه تر
هرڅه پر دې خوښ وم، چې نور پخپله تشناب ته تلای سوم. زه له شرمه
خلاص سوم او سالم خوارکی زما له عذابه د لامبېدلو اجازه یې هم راکړه.
زما د کوټې په خوا کښې ښه لوی تشناب او حمام و. حمام ته ولاړم. قریب یو
ساعت مې پکښې تېر کړ. ځان مې ښه پاک پرېوه. ایله چې د لمانځه پر خوند

پوه سوم. دا دونه وخت چې مې لمونځ کاوه، خورا خورېدم، چې په ناولي بدن د الله عبادت کوم.

بله ورځ ډاکتر عرفان راته ټپي وي او سي ډي راوړه. ما ورته وويل: زه دغه ناروا کارونه نه کوم.

هغه وپوښتل: گوره! دا قلم ښه شی ديه که بد؟

ما وويل: ښه شی.

هغه په موسکا وويل: گوره چې بيا غلط شوي. زه به په قلم باندې سپکې سپورې وليکم يا به کفري خبرې پرې وليکم؛ نو بيا قلم ښه شی شو که بد؟

ما وويل: دلته ستا استفاده بده ده. تا قلم غلط استعمال کړی دی، بدې ستا ده.

— بس دا هم د قلم په شان يوه وسيله ده. که ښه استفاده دې ځنې وکړه، ښه شی ديه او که بده استفاده دې وکړه، بد ديه. ما درته د ذکر نايک سي ډي راوړې ده. يو ځل يې وگوره پښېمانېرې به نه سي ډي يې چالانه کړه. دی ولاړ.

په سي ډي کښې خورا لوی جماعت و. تر زر یونیم زرو به زیات کسان ناست و. ډاکټر نایک راغی. دنگ نری غنمرنگی سپری و. نری رپیره یې تر قبضه اوږده وه. خره دریشي یې اغوستې وه، نیکتایي یې هم ترلې وه. سپینه خولی یې پر سر وه. خبرې یې په انگریزي کولې؛ خو په پښتو هم ترجمه سوې وې. خلکو پوښتنې کولې، ده یې ځوابونه وویل. په اکثر و خبرو کښې به یې د قران د ایتونو او سورتونو نمبر او نوم یادول، چې دا خبره د قران په دغه سورت او په دغه ایت کښې راغلې ده. بیا به یې په هماغه بحث کښې د انجیل او تورات د ایتونو ذکر وکړ، چې په دې باره کښې د انجیل پلانکی ایت داسې ویلي دي او په تورات کښې داسې راغلي دي. عجب فصاحت او بلاغت یې درلود. او حافظه خو یې نو ماشاالله.

خبرې یې ډېرې د کار خبرې وې؛ خو یوه یې بیخي نادره وه. په قران کښې دا خبره راغلې ده، چې په انجیل او په تورات کښې د نبي کریم (ص) د راتگ بشارت ورکړل سوی دی. په انجیل کښې د ((احمد)) ذکر سوی، چې منظور یې ستایل سوی یانې ((محمد)) دی. خو نایک وویل، چې د هندوانو په کتاب کښې هم د محمد (ص) د راتلو زبیر سوی. هغه یې هندي نوم واخیست، چې مانا یې ((محمد)) و او د مور نوم یې په هندي کښې نه پوهېږم څه شی و؛ خو مانا یې صلح یانې امن ((آمنه)) وه. دا نو بیخي نادره خبره وه. مور خو د هندوانو کتاب په اسماني کتابونو کښې نه شمېرو؛ خو دا معجزه وگوره، چې په دې کتاب کښې هم زموږ د رسول اکرم ذکر سوی. د ډاکټر عرفان خبره رښتیا وه. د دې مناظرې په پای کښې د خلکو له منځه پېنځه کسان راوړل، چې مور ته کلمه راوښییه. دومره خوشالي مې په

گرد عمر کڻي نه وه ليدلې. نايڪ مې ڊ پر خوڻس سو. له ځان سره مې وويل،
چي دغه سڀي خو په رښتيا د دين حق يې ادا کړي.

پرسبا يې ما ڊ اڪتر عرفان ته د سي ڊي په باب خپل تاثير بيان کړ. ورته ومې
ويل، چي باور مې نه کېده، چي داسي به وسي. مور ښه واندو سره په څنگ
کڻي هم نه تېرېږو؛ خو نايڪ وگوره، چي هندوان او عيسويان يې خپل
مجلس ته وربللي وو. زه چي ورته گورم گته يې هم کړې ده؛ ځکه چي هغوي
يې مسلمانان کړل.

ډاکټر وويل: رحمان بابا فرمايي:

وارو ته د ځان په نظر گوره که دانا يې

اې عبدالرحمنه جهان ټول عبدالرحمن دي

ما ته خدا راغله. د ډاکټر بابا گانو ته حيران وم. د رحمان بابا نوم خو مې لا
اورېدلی و؛ خو ده حمزه بابا هم درلود.

ډاکټر وويل: که څوک له خداي سره مينه ولري؛ نو د خداي له مخلوقاتو
سره به هم مينه کا. هغه روايت خو به ډي اورېدلی وي. وايي کومه بد کاره
ښځه وه. ټول عمر يې په فحشاوو کې تېر شوي و. کومه ورځ يو سپي ويني،
چي له تندي ځل وهلی او په مرگي حال ديه. ښځه په خپله موزه کې ورته اوبه

راوړي، سپی له مرگه ژغوري. وایي الله پاک د همدې کار په بدل کې د هغې گناهونه ورته معاف کړل. دا خو حیوان و؛ نو فکر وکه، چې د انسان سره مینه به خومره اجر ولري.

یو بل روایت د یه چې کوم هندو په غزني کې اوسېده. مسلمانانو هغه خوراوه. هغه بهلول ته شکایت وکړ. وایي بهلول د سلطان محمود غزنوي ورور و. هغه یو فقیر ملنگ و. بهلول ورغی د سلطان محمود دربار ته. د ما بنام جماعت تیار و. ټولو په ده پسي اقتدا وکړه. ده د الحمد په قرائت کې د ((رب العلمين)) پر خای ((رب المسلمین)) وویل، چا ورته فتحه ورکړه، چې ((رب العلمين)). هغه له سره شروع کړ. بیا یې ((رب المسلمین)) وویل، مقتدیانو بیا فتحه ورکړه. دا کار خو واري تکرار شو. بهلول سلام وگرځاوه. سلطان محمود خنې وپوښتل، چې ولې داسې کا؟ بهلول وویل: که خدای پاک ((رب العلمين)) د یه او د ټولو عالمیانو رب د یه؛ نو تاسې ولي هندوان خوروي؟ دوی هم د خدای مخلوق دي. بیا سلطان محمود امر وکړ، چې نور دې څوک هندوان نه ازاروي. حمزه بابا وایي:

حمزه ډېر مسلمانان شته هم کافر شته په دنیا کې

زه اشناد هغه کس یم چې روش یې د انسان وي

ما ورته وويل: د ذاكرنايك كار سم خو دی؛ خو ما ته د مېراني كار نه برينبي. ته اوس كښېنه خلكو ته دليلونه ووايه، چې دا دي وها دي. دا ډېرې خبرې د ښځو زده وي.

ډاكټر وويل: نو مېرانه په څه كې ده؟

– په توره كښې. نر په توره باندي رغېږي.

– كوم شاعر وييلي دي چې:

حباب چې لوي شي؛ نولا هو شي په سيند

څومره نړۍ ده د مېراني پوله

عبدالستاره اشنا! د مېراني پوله ډېره نړۍ ده، لكه د اوبو په سر حباب. كه حباب د خپلې اندازې نه لرغته شي؛ نو په سيند كې ډوبېږي، چوي، د منځه ځي. حباب د غټېدو تاب نه لري. مېرانه كه تر حد زيات شي؛ نو د حماقت په سيند كې ډوبېږي. اوس نو د دې فرق، چې يو څوك مېرني دي كه احمق، گران ديه. ډېر خلك پخپله گومان كا، چې مېرني دي، حال دا چې د دوی په مېرانه كې نور خلك خپل مقصدونه لري. زما په گومان مېرانه په كار كې ده. مېرانه په فكر كې ده. مود، چې د كار او د فكر مېرانه نه لرو، ډېر ژر توري ته لاس اچوو. دا خپلو خلكو ته وگوره، چې په يوه

لو پشت ځمکه باندې يو بل سره وژني. د خبرو زغم نه لري، دوی په فکر
باندې خپل مشکل نه حلوی، بس په نه خبره ورور او ورور سره ولي. زموږ
خلک خو دې ته هم مېرانه وايي، چې خپل ورور وژني.

غرمې مهال محسن راغی. پر تندي يې لاس را کښېښوو. ويې ويل: نور به له
تا څخه تحقيق نه کوم. ستا د ژوند ټوله کيسه مې واورېدله.

ما گومان وکړ، چې ډاکتر عرفان به ورته ويلې وي؛ خو هغه زما د چپرکت له
پښې څخه يو کوچنی گردی شی را وايست، ويې ويل: دغه ميکروفون مې
دلته لگولی و. تا چې ډاکتر رفيع او خپل اکا سره خبرې کولې موږ اورېدلې.
بيا چې دې ډاکتر عرفان ته خپله کيسه کوله، موږ ټوله واورېده. ستا خبرې
مو په ټپ هم کې ثبت کړې دي. البته دا به په محکمه کې تا ته هم گټه
درور سوي. جزا به دې يو څه سپکه شي؛ ځکه چې ته نورو تېرايستلی وي.

هغه د درگاه خوا ته روان سو. بېرته يې مخ را وړاوه. ويې ويل: يو ښه خبرم
درته لرم. دې نه وروسته ته اجازه لري، چې د فاميل سره دې په ټېلفون کې
خبرې وکړې.

له اکا سره مې هره جمعه خبرې کولې. کله کله تورکی هم راسره رغېده.
تر دې وروسته مينه په ورځ کښې يو ځل راتله. هغه هم لکه زما پر حال چې
پوهه سوې وي، راڅخه نه وېرېدله. روغېر يې راسره کاوه. د درد پوښتنه يې
کوله چې پښه خو به دې نه خوږېږي؟

ما هم په ورين تندي ورسره خبرې کولې. د هغې يو کار راباندې خورا بڼه لگېده، هغې هېڅ کله سينگار نه کاوه. همداسې به ساده گرځېده؛ خو خدای ذاتي بنايست ورکړی و. سترگې يې نه شنې وې، نه زرغونې. د سترگو رنگ يې د دې دواړو ترمنځ و. ما په دې رنگ د هېچا سترگې نه وې ليدلې. اوږده بانه يې داسې گڼ او نېغ وو، لکه د طاووس بڼکې، چې چچه سوې وي. مخ يې نری و. پزه يې هم د مخ په څېر نری وه. د شونډو او زني تناسب يې هم له مخ سره برابر و. ما ويل چې دا دې په الماری کېنې لکه نانځکه ايښې وای او ما يوازې ورته کتلاي.

کاکا سالم بڼه د طبعې سړی و. هغه اکثره وخت راته کيسې کولې. د خپلو زامنو کيسې يې کولې، چې مازديگر، چې دی کور ته ځي، څنگه زامن يې د ده له لاسه کڅوړه تېستوي او کومه ميوه دانه چې پکښې وي، څنگه پرې حملې کوي. دغه کيسه يې داسې په خوند کوله، چې هماغه صحنه زما سترگو ته درېدلې، لکه په ټپي وي کېنې چې يې وگورې. ما خود اولاد مينه نه وه ليدلې؛ خود ده په کيسو مې دغه مينه محسو سوله. کله کله مې په زړه کېنې گرځيده، چې خدای به په ما باندې هم د اولاد مينه وگوري که يه؟ کاکا سالم زه ډېر نازولم. د ماشومانو پوډر به يې زما پر ملا او ولو موبنل، چې د بستر زخم پکښې پيدا نه سي. د ډوډۍ پر وخت يې زما غاب او کاشوغه په پوډرو باندې پاک پر بولل. د چايو ترموز مې بيخي نه تشبده. وایم څوک به د خپل سکه ورور داسې خدمت ونه کي، لکه هغه چې زما خدمت کاوه.

ډاکټر رفیع الله دې هم خدای ژوندی لري، هر وخت به یې پوښتنه راباندې کوله. تېلفون خو به یې هره جمعه ما ته پرېښووه، چې له اکا سره خبرې وکړم.

خو ورځې چې تېرې سوې ډاکټر عرفان له امنیت والاو څخه زما اجازه واخیسته، چې کله کله د روغتون په باغ کېنې وگرځم. ده وویل، چې لمر زما د پښې لپاره گټه لري. زه په هفته کېنې دوه واري د مازدیگر له خوا له سالم سره باغ ته کوزېدم. زه پوهېدم، چې امنیت والا مې څاري؛ خو پروا مې نه کوله. ما هسې هم د تېښتې تابیا نه لرله. د روغتون مخې ته لوی باغ و. تر سل جریبه لوی و. د ناچو، سپېدارو او عکاسۍ درختې پکېنې دومره گڼې وې، چې دېرش گامه ها خوا سړی پکېنې نه ښکارېده. دا باغ د روغتون له تعمیر څخه یو څه لرې و. روغتون پر لوړه ځمکه اباد و. بیا تر باغ د مخه د ځمکې دوه پورونه وو. په اول پور کېنې د کانکرېټي لارې په اوږدو کې نری چمن ولاړ و. په بل پور کېنې یو اړت او پراخ حوض و. یونیم گز به ژور و. د حوض په گردو دېوالونو پورې د اوبو شرشرې لگېدلې وې او په منځ کېنې یې لویې گردې ډبرې ایښوول سوې وې. د ډبرو سرونه توربخوني وو؛ خو هغه ځایونه یې، چې تر اوبو لاندې پټ وو، سپینچکي وو. لکه بزگر چې اورمېړ او منځ یې لمر تور کړي او ټټر یې سپین پاته وي.

مور د حوض په شاوخوا کېنې گرځېدلو. چې سترې به سو د گلابو او د سرو او ژېړو مرسلو په منځ کېنې پر چوکیو کېښناستلو. د مازدیگر نری شمال د شرشرو په منځ کېنې تېرېده او د اوبو خوږ بوی یې تر مور رارساوه. ساه چې مې اخیستله، گومان مې کاوه، چې دا خوندوره لنډه هوا مې د سرو تل ته

ننوخې. د نسترن سپين گلان د درختې د زرغونو پاڼو په منځ كښې لكه ستوري په اسمان كښې ځلېدل. د اوبو شرهار او د گلابو وړم سخت خوند راكاه.

ډاكتر بلال د ذاكر نايك د سي ډي گانو په كتلو روږدی كړی و. هغه راته ځينې كتابونه هم راوړي وو. يو پكښې د ساينس او قران كتاب و. په دې كتاب كښې خورا په زړه پورې خبرې وې. هغه څه چې ساينس اوس كشف كړي، د الله په كلام كښې خوارلس سوه كاله پخوا ذكر سوي وو. د دې كتاب په لوستو مې فكر وكړ، چې هغه استفاده، چې بايد مور له قرانه كړې واى، نورو كړې ده.

يو څو ورځې وروسته يو ډول اوترغوندي و. لكه يوشى چې مې ورك كړى وي. چې بنه پسې وگرځېدم، پوه سوم، چې دا دوه ورځې مينه نه ده راغلي. زه دومره بدل سوي و او پخپله هېڅ نه وم پوه سوي. ولې هغه نجلۍ، چې ما پخوا ورڅخه كركه كوله، دومره نژدې راته ښكارېده، چې زه ورپسې خپه وم؟ پخوا مې هېڅكله د نو او گلانو پر ليدو خوند نه واخيستى. اكا په سراى كښې د شبې گلان كرلي وو. ما يې وړم محسو ساوه؛ خو پر خوند يې نه پوهېدم. خو اوس مې په دې ټولو كښې خوند ليده. ان د ما زديگر د لمر زېرو وړانگو خوند راكاه. چې ډېر فكر مې وكړ، ما يوازې په ماشومتوب كښې د خوند تجربه كړې وه، هغه هم خورا لنډه موده. زه چې كوچنۍ وم، د بيسكوټو او ژاولو رنگه كاغذان مې راټولول، له هغو څخه مې خوند اخيست. هغه چې توركي راڅخه پټول او يا يې خيرل او ما به هغه واهه. زه په

همدي چورت کڻي وٺي، ڇي ڊاڪٽر عرفان راغي. ما د ميني پوئتنه ڇني
وڪره، ڇي وٺي نه راڻي؟ هغه وويل:

ناڇاهه ڇي په ياد شي ڇي رايا د شي نو رايا د شي

پخوا خوداسي نه و دا خوداسي راتنه بنڪاري

هڪ پڪ سوم ڇي دا ڇه وايي؟ دي ڇنگه زما په ميني خبر سوي دي؟

په خدا يي وويل: دا هم د حمزه بابا شعر ديه. بنه رڻتيا تا د ميني پوئتنه
وڪره. هغي يوه هفته رخصت اڃي ستي. گومان کوم، ڇي واده په منڇ کي لري.

يو دم مې زړه و غور ځېد. خداي خبر، ڇي رنگ به مې څنگه الوتي و؛ خو بنه
و، ڇي عرفان راونه کتل. زور کي خدا مې وڪره، و مې ويل: بنه نو د چا کور
يې وړان کړي؟

ڊاڪٽر وويل: واده يې د ورور ديه.

بهرته مې زړه ڪرار سو. ڊاڪٽر ووت؛ خو زه له ځان سره په جنگ اخته سوم. زه
په څه لگيا وٺي؟ وٺي د هغي د واده په خبر وٺي ڇي مې؟

په هغي پسي وٺي ڇي مې؟

له هغې سره مې څه دي؟

د حمزه بابا شعر مې په غوږو کېښې انگازې کولې:

ناڅاپه چې په یاد سې چې رایاد سې نور ایاد سې
پخوا خوداسې نه و دا خو مینه راته ښکاري

ځان مې ملامت کړ. ما وگوره دا وگوره. هغه ښاري نجلۍ ده، مکتبۍ ده،
نرسه ده او زه یو کلیوال هلک. زما او د دې کله سره جوړېږي. دا به زما په
شان نوکران ولري. بیا که واده هم راسره وکړي؛ نو زمینداورو ته به چېرې
راسره ولاړه سي.

بیا مې فکر وکړ، چې دا گردې خبرې یوې خواته؛ خو دا به څنگه کړې،
چې ته د حکومت په نظر مجرم یې. تا به له دې ځایه جېل ته بیایې. د فکر
واگي رانه تللي وو. چې هرڅه مې کول، پام مې بلې خوا ته نه سو اړولی. هر
شي ته چې مې کتل، د مینې سترگې پکښې ښکارېدې. ډوډۍ ته مې خوا نه
کېده. تې وي مې چالاناوه؛ خو ژر یې نفس راتنگاوه. که مې کتاب
رااخیست، دوه درې کرښې به مې ولوستلې، نور بیا ورباندې نه پوهېدم.
یو وخت به مې پام سو، چې د کتاب څو مخه مې اړولی دي؛ خو چې تېرو
مخونو ته مې کتل، هېڅ مې نه و په یاد. په باغ کېښې مې هم زړه تنگېده. دا
یوه هفته داسې وه لکه څو کلونه.

د جمعې پر ورځ مې له اکا سره خبرې وکړې. هغه وويل، چې ادي دې ډېره پوښتنه کوي. هره ورځ ستا هغه دسمال، چې له کوټې څخه دې رالېږلی و، پر سترگو موبني او ژاړي. مور سبا در روانېږو.

زه نه پوهېدم، چې امنيت والا به اجازه ورکړي که يه؟ اوس نو په زړه کېنې مې دوې تندې وې، يوه د مينې او بله د ادي د ليدو.

ما يې بڼه حساب نيولې و، چې مينه به پر شنبه راځي. هغه چې راغله، نه پوهېږم پر ما څه سوي وو؟ تر روغې وروسته يې وويل: دا رنگ دې ولې داسې الوتې؟

ما وويل: نه، نه پوهېږم.

ژبه مې بنديدله. په ټټر کېنې مې د تشې احساس کاوه. گومان مې کاوه، چې په سينه کېنې مې يوشی کم دی. سر راباندې گرځېده. مينې د فشار له راواخيسته. نبض او فشار يې راوکتل. ويې ويل:

او هو دا نبض دې څنگه تيز دی؟ تبه خو به دې نه وه؟

ما وويل: يه، تبه خو مې نه وه.

_ فشار دې کېسته دی. ته ودرې چې ډاکتر راوبولم.

هغه په ډاکټر پسي ولاړه؛ خو خبره نه وه، چې د دې رنځ دوا پخپله دا ده.

لس دقيقې وروسته ډاکټر عرفان راغی. په خدا يې وويل: انډيواله څه خبره ده. وايي فشار دې کښته شوی؟

هغه مې هم نبض او فشار وکتل. ويې ويل: هېڅ خبره نشته بابا. زه يې وار خطا کړم. زه پوهېږم، چې ټوله گناه د مينې ده.

حيران وم، چې ډاکټر زما په مينې څه پوه سوی دی؟

وار خطا مې وويل: د مينې؟

هغه وويل: خود. دا يوه هفته چې رخصت وه، هرڅه يې هېر کړي دي. ستا فشار بيخي سم ديه. نبض دې برابر ديه، هغه وايي چې فشار يې کښته ديه.

ايله چې زړه مې خپل ځای ته راغی.

ډاکټر وويل: نن به دې د پښې اکسريې واخلو. که هرڅه سم وو؛ نو د اپراتو وخت پوره ديه وبه يې باسو.

د هغه خبرې داسې مړاوی کړم، لکه پر سکروټو چې اوبه وشیندې. زړه مې غوښتل، چې نور هم په روغتون کېنې پاته سم. په زړه کېنې مې دعا کوله، چې د هېو کې ترمیم نه وي پوره سوی. عجبه دنیا ده، سړی پر مریضۍ خوشاله وي.

وروسته مینه راغله. دوسیه یې راواخیسته، وپې ویل: درځه چې اکسري ته ولاړ شو.

دا مخته سوه زه ورپسې. په مورې پسې د امنیت والاو عسکر روان و. یوه خبره مو هم سره ونه کړه؛ خو بس پر همدې خوشاله وم، چې دا راسره ده.

اکسري سمه وخته. ډاکتر وویل، چې سبا به اپرات لري کوي. ما ورته د مور او د اکا د راتلو خبره وکړه. ورته مې وویل، چې د هغوی تر راتگه دې صبر وکړي. خدای دې یې اباد لري. دغه ځوانی یې هم راسره وکړه.

بله ورځ مې اکا دوی راوړسېدل. ډاکتر عرفان له امنیت والاو څخه د ملاقات اجازه واخیسته. دا اول ځل و، چې د اکا د لاسونو مچول خوند راکړ. ادې خو په ژړاوو سترگې سرې کړې.

مینه رانوته.

سر مې کېننه اچولی و. ادې ته مې وویل: دا مینه ده. زما یې ډېر خدمت کړی.

ادي ولاړه سوه. د مينې مخ يې په دواړو لاسو ونيو. شونډې يې د هغې پر
تندي ولگولې. داسې يې ښکلوله، چې ته واڅو کاله بعد يې خپله سکه لور
ليدلې ده. درگرده يې ويل: بلا دې وگرځم لورې. جار دې سم. کوربان دې سم.

هم راته خندا راغلې وه، هم وپرېدم، چې پر مينې بده ونه لگي. ښه مې وکړ:
ادي مه يې خوروه.

هغه يې خوشې کړه.

مينې ته مې وويل: بخښه کوه. ادي مې کليوالي چمونه کوي.

مينې وويل: پروا نه لري. خپله مور به هم همدا سې نازولم.

ښه يې غريو نيولی و. چې پورته مې وکتل، د مينې پر سترگو اوښکې
رغړېدې. ادي هغه په غېږ کېښې ټينگه کړه. ويې پوښتل: ولې لورې؟ واری:
دې سم ولې ژاړې؟

هغې وويل: هېڅ همدا سې، مور مې رايا ده شوه.

ادي وپوښتل: مساپره ده؟

— نه مورې. هغې سرطان درلود. پېنځه کاله مخکې

ژړا يې نورو خبرو ته پرې نه بنوده.

ادې هغه په غېږ پورې ونيوه، بيا يې پر سر لاس تېر کړ. د کوټې په بل سر کښې يې چوکۍ ورته کښېښووه. دواړه هورې کښېناستې. زه يې بيخي هېر سوې وم. له هغې سره يې جلا مجلس جوړ سو. ما هم د هغوی خبرو ته غوږ نيولی و، هم مې له اکا سره دا غرها غرويشته.

نيم ساعت د سترگو په رپ کښې تېر سو. امنيت والا درگاه وټکوله، چې دوی بايد رخصت واخلي. ډاکتر رفيع الله راوړسېد. ادې او اکا يې خپل کور ته بوتلل.

ادې د مخه ښې پروخت په غوږ کښې راته وويل: ډېره ښه نجلۍ ده، چې خپه يې نه کړې.

بله ورځ ډاکتر بلال اپرات خلاص کړ. پر سبا يې زما دوسيه امنيت والا وته سپارله. په زړه باندې مې غمونه امبار وو. نه پوهېدم چې حکومت به راسره څه وکړي؛ خود مينې يادونو لکه د خواږه خوب اثر خوشالولم.

هغه شپبه راوړسېده، چې زه يې له روغتون څخه بيولم. اکا او ادې راغلي وو. له ډاکتر رفيع الله او اکا سالم سره تر غاړې ووتم. ډاکتر رفيع الله وويل، چې په چارواکو کښې کوم څوک پېښي او زما سپارښتنه به ورته وکړي.

ادې په يوه کونج کښې د مينې لاس په لاس کښې نيولی او بندار يې ورسره جوړ و. د اکا او بيا د ډاکتر عرفان لاسونه مې ښکل کړل. ډاکتر خپل لاسونه شاته کښ کړل. ويې ويل: دا څه کوي؟ ما په گناه مه اخته کوه.

ورسره تر غاړې ووتم. ومې ويل: تا د ژوند پر مانا پوه کړم.

ادې ښه ډېره شېبه په سينې پورې لگولی وم. ما يې لاسونه ښکل کړل.

مينې ته مې وکتل د خدای پاماني د ويلو وس را کښې نه و. د هغې په لاس کښې زما هماغه دسمال و، چې ادې پکښې گلان گنډلي وو. په زړه کښې مې ورته وويل: زما انتظار به وکړې؟

هغې سترگې ټيټې کړې.

او ما د هو مطلب ځنې واخيست.

پای

کابل ۱۳۸۸ د زمري لسمه